

வி து ரகசியம் இல்ல!
முன்னாள் முதலமைச்சர் விக்னேஸ்வரனின் தலைமையிலான தமிழ் மக்கள் தேசியக் கூட்டணியின் பங்காளிக் கட்சிகளின் எண்ணிக்கை நான்கில் இருந்து ஐந்தாக உயர்ந்துள்ளது. ஏற்கனவே அக்கூட்டில் விக்னேஸ்வரனின் பக்கம் 02 >>>

கொரோனா அச்சத்தால் நாடி முடிக்கப் பரபரப்பு!



வடக்கில் இதுவரையில் யாருமே அடையாளம் காணப்படவில்லை

யாழ்ப்பாணம், மார்ச் 14
தீவிரமாகப் பரவி வரும் கொரோனா வைரஸ் காரணமாக நாடு முழுவதும் பரபரப்பான சூழ்நிலை ஏற்பட்டுள்ளது. இதனால் மக்கள் ஒருவித அச்சத்துடன் காணப்படுகின்றனர்.
நாட்டில் கொரோனா வைரஸ் பரவுவதைத் தடுப்பதற்கான முன்னெச்சரிக்கை நடவடிக்கைகளில் அரசு இறங்கியுள்ளதை அடுத்தே இந்தப் பரபரப்பு நிலை ஏற்பட்டுள்ளது. பக்கம் 03 >>>

சஜித் பிரேமதாஸ அணிக்கு சந்திரிகாவும் நேசக்கரம்!

கொழும்பு, மார்ச் 14
பொதுத்தேர்தலில் சஜித் பிரேமதாஸ தலைமையிலான ஐக்கிய மக்கள் சக்திக்கு ஆதரவு வழங்குவதற்கு முன்னாள் ஜனாதிபதி சந்திரிகா பண்டாரநாயக்க குமாரதுங்க தீர்மானித்துள்ளார்.
சஜித் பிரேமதாஸவுக்கும், சந்திரிகா அம்மையாருக்குமிடையில் நடைபெற்ற சந்திப்பொன்றின்போதே அவர் ஆதரவை உறுதிப்படுத்தினார்.
2019 நவம்பரில் நடைபெற்ற ஜனாதிபதித் தேர்தலின்போது சஜித்துக்கு சந்திரிகா நேசக்கரம் நீட்டியிருந்தார் என்பது குறிப்பிடத்தக்கது. (ஐ)

அம்பாறை, திருகோணமலையில் விக்கி கூட்டணி போட்டியிட்டாது!

திருமலை, மார்ச் 14
அம்பாறை மாவட்டத்தில் தமிழ் மக்கள் தேசியக் கூட்டணி போட்டியிட்டாது என்றும், திருகோணமலை மாவட்டத்தில் போட்டியிடுவது குறித்து இன்னமும் முடிவு செய்யப்படவில்லை என்றும், தமிழ் மக்கள் தேசியக் கூட்டணியின் தலைவர் பக்கம் 03 >>>

மேலும் 3 நபர்களுக்கு கொரோனா தொற்று!



கொழும்பு, மார்ச் 14
கொரோனா வைரஸ் தொற்றுக்குள்ளாகிய மேலும் 3 பேர் இலங்கையில் இனங்காணப்பட்டுள்ளனர் என்று சுகாதார சேவைகள் பணிப்பாளர் நாயகம் மருத்துவர் அனில் ஜாசிங்க தெரிவித்தார். பக்கம் 03 >>>

கைத்தொலைபேசி, சமூக ஊடகங்களில் போலிச் செவ்வி பரப்பினால் தண்டனை!

கொழும்பு, மார்ச் 14
பொதுமக்களிடையே தேவையற்ற தீய உருவாக்கங்கொரோனா தொடர்பான தவறான அல்லது கற்பனையான தகவல்களைப் பரப்ப அல்லது பகிர்ந்துகொள்ள அனைத்து வகையான தொலை தொடர்புச் சேவைகளையும் தவறாகப் பயன்படுத்துவதைத் தவிர்க்குமாறு பக்கம் 03 >>>

ஐரோப்பியப் பிரகைகளும் இலங்கை வருவதற்கு தடை

கொழும்பு, மார்ச் 14
ஐரோப்பிய நாடுகளைச் சேர்ந்தோரும் இலங்கை வருவதற்கு இடைக்காலத் தடை விதிக்கப்பட்டுள்ளது.
இத்தாலி, ஈரான் மற்றும் தென்கொரியா ஆகிய நாடுகளிலிருந்து வருகை தருவோர் விமான நிலையத்தில் பக்கம் 03 >>>

மட்டக்களப்பில் பதற்ற சூழ்நிலை!



மட்டக்களப்பு, மார்ச் 14
மட்டக்களப்பு போதனா வைத்தியசாலைக்குக் களுவாஞ்சிக்குடியில் இருந்து நோயாளி யொருவரைக் கொண்டு பக்கம் 03 >>>

வவுனியாவிலும் உருவானது கொரோனா தடுப்பு மையம்!

265 பேர் கொண்டு வரப்பட்டனர்



வவுனியா, மார்ச் 14
வவுனியா பம்பைமடு பெண்கள் இராணுவ முகாமில் அமைக்கப்பட்டுள்ள தனிமைப்படுத்தல் முகாமுக்கு நேற்று மாலை 7 மணியளவில் விமானப் பயணிகள் கொண்டு வரப்பட்டனர். இலங்கைக்கு பக்கம் 03 >>>

செல்வம் கண்டனம்!

வவுனியா, மார்ச் 14
வவுனியாவில் மக்கள் வாழும் பிரதேசத்தை அண்டி, கொரோனா தனிமைப்படுத்தல் முகாம் அமைக்கும் செயற்பாடு, இனவாதத்தின் வெளிப்பாடு என்று கூட்டமைப்பின் முன்னாள் நாடாளுமன்ற உறுப் பக்கம் 03 >>>

ஷிஜயமுனி சொய்சா சு.கவிலிருந்து நீக்கம்!

கொழும்பு, மார்ச் 14
முன்னாள் நாடாளுமன்ற உறுப்பினர் விஜித் விஜயமுனி சொய்சா ஸ்ரீலங்கா சுதந்திரக் கட்சியில் இருந்து நீக்கப்பட்டுள்ளார். பக்கம் 03 >>>

சஜித் அணியில் வெல்கம்!



கொழும்பு, மார்ச் 14
முன்னாள் நாடாளுமன்ற உறுப்பினர் குமார வெல்கம தலைமையிலான புதிய லங்கா சுதந்திர கட்சி, பக்கம் 03 >>>

மன்னார் புதைகுழி வழக்கை இடைநிறுத்துமாறு கட்டளை!

மன்னார் மனிதப் புதைகுழி வழக்கை, எதிர்வரும் 27ஆம் திகதி வரை இடைநிறுத்துமாறு வவுனியாமேல் நீதிமன்ற நீதிபதி இராமக் கண்ணன் நேற்று உத்தரவிட்டுள்ளார் எனச் சிரேஷ்ட சட்டத் தரணி கே.எஸ்.இரட்ணவேல் தெரிவித்தார்.

மன்னார் சதோச மனிதப் புதைகுழி வழக்கில் சட்டத்தரணிகள் சிலர் ஆஜராகுவதற்கு மன்னார் நீதிவான் நீதிமன்றத்தில் வழங்கப்பட்ட உத்தரவை மீள்பரிசீலனை செய்யுமாறு, வவுனியாமேல் நீதிமன்றத்தில் தாக்கல் செய்யப்பட்ட மனு மீது நேற்று நடந்த விசாரணையில் இந்த உத்தரவு பிறப்பிக்கப்பட்டதாக சிரேஷ்ட சட்டத்தரணி கே.எஸ்.இரட்ணவேல் குறிப்பிட்டார்.

வவுனியாமேல் நீதிமன்ற நீதிமன்றத்தில் மன்னார் புதைகுழி சம்பந்தமாக மன்னார் நீதிவான் மேற்கொண்ட ஒரு கட்டளையை மீளாய்வு செய்வதற்கான ஒரு விண்ணப்பத்தை இன்றையதினம் (நேற்று) தாக்கல் செய்தோம்.

இந்த மாதம் மார்ச் 10ஆம் திகதி மன்னார் நீதிவான் நீதிமன்ற நீதிவான், குறித்த மன்னார் அகழ்வாராய்ச்சி நடவடிக்கைகளில் பாதிக்கப்பட்ட மக்களுக்கு - அதாவது காணாமற்போன குடும்பத்தைச் சேர்ந்தவர்களுக்கு - அவர்கள் பங்குகொள்வதற்கு எந்தவிதமான அருகதையும் தகுதியில்லை என்றும் எனவே அவர்கள் சார்பாக சட்டத்தரணிகளும் இந்தச் சட்ட நடவடிக்கையில் பங்குபற்றக் கூடாதென்று கட்டளை பிறப்பித்திருந்த சந்தர்ப்பத்தில், அதற்கெதிராக நாங்கள் மீளாய்வு விண்ணப்பத்தை சமர்ப்பித்திருந்தோம்.

அந்த விண்ணப்பத்தில் என்னவென்றால் தொடக்கத்தில் மிகவும் தீரந்த விடயமாக நடத்தப்பட்ட அகழ்வு ஆராய்ச்சியும் அதன் சான்று பொருள் சேகரிப்பும் இடைநடுவில் வித்தியாசமாக மாற்றப்பட்டன.

ஏனென்றால், அந்த அகழ்வாராய்ச்சியில் கண்டுபிடிக்கப்பட்ட பல எச்சங்கள், அதாவது 28 இளம் சிறார்களின் எலும்புக்கூடுகள் மற்றும் பிஸ்கட் பெட்டியின் லேபர், கைகள் பின்னால் சங்கிலியால் கட்டப்பட்டு அந்த நிலையில் காணப்பட்ட மனித எலும்புக்கூடு என்பவற்றை, ஊடகங்கள் படம்பித்துப் பிரசுரித்தன. அதனைப் பொறுக்க முடியாத அகழ்வாராய்ச்சி நடவடிக்கைகளை மேற்கொண்ட சட்ட வைத்திய அதிகாரி, இதனை ஏதோ ஒரு வகையில் நிறுத்துவதற்கும் ஊடகங்களின் பங்களிப்பை தடுப்பதற்காகவும், காணாமற்போன குடும்பங்களின் பங்களிப்பைத் தடுப்பதற்காகவும்



மேற்கொண்ட முயற்சியின் பயனாகவே, சட்டமா அதிபரின் ஒரு பிரதிநிதித்துவத்தை ஏற்படுத்தி, சட்டமா அதிபர் நீதிமன்றத்துக்கு வந்து நாங்கள் காணாமல் போனோரைப் பிரதிநிதிப்படுத்தற்கு மறுப்புத் தெரிவித்திருந்தார்.

ஆனால், இந்த நடவடிக்கையானது ஒரு மரண விசாரணை நடவடிக்கையல்ல. எனும்புக்கூடு மட்டுமல்ல அவை சார்ந்த பொருள்களின் கால அளவும் நிர்ணயிக்கப்பட வேண்டும். எனவே, ஒரு தவறான நிறுவனத்துக்கு இந்தச் சான்றுகள் அனுப்பப்பட்டு ஓர் அறிக்கையை 300 ஆண்டு என்று வந்துவிட்டது.

அதை மட்டும் கவனத்திற் கொள்ளாது, நீதிமன்றம் ஏனைய சான்றுகள் வரும் வரையும் பொறுத்திருக்க வேண்டும் என்ற ஒரு வேண்டுகோள் இந்த விண்ணப்பத்தில் மேற்கொள்ளப்பட்டிருந்தது. இதனை பரிசீலித்த நீதிமன்றம், எங்களுடைய விண்ணப்பத்துக்கான முகத்தோற்றத்தில் அளவான முன்னணி காரணங்கள் இருப்பதாக திருப்பிப்பட்டு இந்த வழக்கின் நடவடிக்கைகள் எதிர்வரும் 16, 17ஆம் திகதி இடைநிறுத்துமாறு மன்னார் நீதிவான் நீதிமன்றத்துக்குக் கட்டளையிட்டு இடைக்காலத் தடை உத்தரவையும் வழங்கியுள்ளது.

எனவே, நாங்கள் காணாமல் போனோரின் குடும்பங்களின் சார்பாக இந்த விடயத்தில் நீதிமன்றத்தை அணுகி அதில் எங்களுக்கு சார்பான ஓர் உத்தரவு கிடைத்துள்ளது. அது எதிர்வரும் 27ஆம் திகதி வரை அந்தத் தடை உத்தரவு அமுலில் இருக்கும் என்பதை தெரிவித்துக் கொள்கிறேன் என்று கூறினார். (ஐ)

பொலிஸார் சித்திரவதை செய்தனரென குற்றஞ்சாட்டிய கைதி தப்பி ஓடினார்!

யாழ்ப்பாணம், மார்ச் 14
பொலிஸ் நிலையத்தில் தடுப்பில் வைத்து சித்திரவதைக்குட்படுத்தப்பட்டார் என்ற குற்றச்சாட்டை முன்வைத்த சந்தேகநபர் யாழ்ப்பாணம் போதனா வைத்தியசாலையில் சிறைச்சாலை உத்தியோகத்தர்களின் காவலில் இருந்து தப்பித்துள்ளார்.

அரியாலை மாம்பழம் சந்தியைச் சேர்ந்த விக்ரம் சந்தர் (வயது - 46) என்ற சந்தேகநபர் நேற்று மாலை 4.30 மணியளவில் யாழ்ப்பாணம் போதனா வைத்தியசாலை சிகிச்சைப் பிரிவிருந்து தப்பித்தார் என்று தெரிவிக்கப்பட்டது.

யாழ்ப்பாணம் பொலிஸ் நிலைய குற்றத் தடுப்புப் பிரிவினரால் கபந்தபுதன்கிழமை முற்பகல் கைது செய்யப்பட்ட அவர், அன்றைய தினம் மாலை இலங்கை மனித உரிமைகள் ஆணைக்குழு வின் யாழ்ப்பாணம் இணைப்பாளரால் பொலிஸ் நிலையத் தடுப்பிலிருந்து அடிகாயங்களுடன் மீட்கப்பட்டு வைத்தியசாலையில் சேர்க்கப்பட்டார்.

நபர் ஒருவரைத் தாக்கியமை மற்றும் ஹேரோயின் போதைப் பொருளை உடைமையில் வைத்திருந்தார் என்ற குற்றச்சாட்டில் பொலிஸாரால் தாக்கல் செய்யப்பட்ட வழக்குகளில் சந்தேகநபர் யாழ்ப்பாணம் நீதிவான் நீதிமன்றின் உத்தரவில் எதிர்வரும் 27ஆம் திகதி வரை விளக்கமறியலில் வைக்கப்பட்டார்.

அதனால் யாழ்ப்பாணம் போதனா வைத்தியசாலையில் சிறைச்சாலை உத்தியோகத்தர்களின் காவலில் அவர் சிகிச்சை பெற்று வந்தார்.

இந்த நிலையில் விக்ரம் சந்தர் நேற்று வெள்ளிக்கிழமை மாலை 4.30 மணிக்குச் சிறைச்சாலை உத்தியோகத்தர்களின் காவலிலிருந்து தப்பித்துள்ளார் என்று யாழ்ப்பாணம் சிறைச்சாலைக்கு அறிக்கையிடப்பட்டுள்ளது. சந்தேகநபரை சிறைச்சாலை உத்தியோகத்தர்கள் மற்றும் பொலிஸார் தேடி வருகின்றனர். (ஐ)

நீதிமன்றில் ரவி முன்னிலை

கொழும்பு, மார்ச் 14
முன்னாள் நிதியமைச்சர் ரவி கருணநாயக்க மற்றும் ஐந்து பேர் நேற்றுக் கோட்டை நீதிவான் நீதிமன்றத்தில் ஆஜரானார்கள்.

மத்திய வங்கி பிணைமுறி மோசடி வழக்கில் நான்கு சந்தேகநபர்களை கோட்டை நீதிமன்றத்தில் ஆஜர்படுத்த மேல்முறையீட்டு நீதிமன்றம் உத்தரவிட்டது.

அதன்படி, அர்ஜன் அலோசியஸ், ஜெஃப்ரி அலோசியஸ், தலைமை நிர்வாக அதிகாரி கசன் புலிசேன மற்றும் சீத்தா ரஞ்சன் ஹூலகல்ல ஆகியோரும் சட்டத்தரணிகளுடன் நீதிமன்றத்தில் முன்னிலையாகினர்.

தமக்கு எதிராக வழங்கப்பட்டுள்ள பிடிவிறாந்தை ஆட்சேபித்து ரவி கருணநாயக்கவும் ஏனையோரும் தாக்கல் செய்துள்ள மனு மீதான விசாரணை தொடர்ந்து நடைபெறுகிறது. அதன் மீதான முடிவு வரும் வரை கைதுக்கான வாரண்ட் உத்தரவு செயற்படுத்தப்பட மாட்டாது எனத் தெரியவருகிறது. (மற்றொரு செய்தி 13 ஆம் பக்கத்தில்)

“கட்சியை நாசமாக்கிவிட்டீர்”

கடுஞ்சொற்களால் மைத்திரிக்கு கடிதம் அனுப்பினார் சந்திரிகா

கொழும்பு, மார்ச் 14
ஸ்ரீ லங்கா சுதந்திரக் கட்சியை நாசமாக்கி அதனை முற்றாக ஒழிக்க முயன்ற பெருமை உங்களுடையே சாரும். கட்சியில் இருந்து என்னை நீக்க நீங்கள் யார்? அரசியலில் நீங்கள் ஒரு செல்லாக்காசு ஆகிவிட்டீர்கள்

- இவ்வாறு தெரிவித்து ஸ்ரீ லங்கா சுதந்திரக் கட்சியின் தலைவரும் முன்னாள் ஜனாதிபதியுமான மைத்திரிபால சிறிசேனவுக்கு காட்டமான கடிதம் ஒன்றை அனுப்பி வைத்துள்ளார் முன்னாள் ஜனாதிபதி சந்திரிகா பண்டாரநாயக்க குமாரதுங்க.

13 பக்கங்களைக் கொண்ட அந்தக் கடிதத்தில் சிறிசேனவைக்கும் வார்த்தைப்பிரயோகங்களால் விளாசித் தள்ளியுள்ள சந்திரிகா, ஐ.தே.க. வழங்கிய பதவியை வைத்து பின்னர் உண்டாக்கிவிட்டே இரண்டாகச் செய்த ஒருவர் என்று மைத்திரியைக் குற்றஞ்சாட்டியுள்ளார்.

அத்தனகல்ல தேர்தல் தொகுதி அமைப்பாளர் பதவியில் இருந்து தம்மை நீக்கியமை தவறென்றும் அது செல்லுபடியாகாதென்றும் குறிப்பிட்டுள்ள சந்திரிகா, சுதந்திரக்கட்சியை எந்தக் கொடும்பனாலும் இல்லாமலாக்க முடியாதென்றும் குறிப்பிட்டுள்ளார். (ஐ)

இனி...

(முதலாம் பக்கத் தொடர்ச்சி)
தமிழ் மக்கள் கூட்டணி, சுரேஷ் பிரேமச்சந்திரனின் ஈ.பி.ஆர்.எல்.எவ்., சிவாஜி - சிறிகாந்தா இணையின் தமிழ்த் தேசியக் கட்சி, அனந்தியின் ஈழத் தமிழர் சுயாட்சிக் கழகம் ஆகியன இடம்பெற்றிருந்தன.

நேற்றும் முன்தினமும் மட்டக்களப்பு மற்றும் கிழக்கின் பிற பகுதிகளுக்குப் பிரசாரப்பயணம் மேற்கொண்ட கூட்டுக் கட்சிகளின் தலைவர் விக்கனேஸ்வரன் இலங்கைத் தமிழர் முன்னேற்ற முன்னணி என்ற கட்டமைப்புடன் கூட்டு ஒப்பந்தம் செய்தார். அதன் மூலம் அவர் தரப்புக் கூட்டணியின் பங்காளிக் கட்சிகளின் எண்ணிக்கை நாலில் இருந்து ஐந்தாக உயர்ந்தது.

நேற்றும் முன்தினமும் மட்டக்களப்பு மற்றும் கிழக்கின் பிற பகுதிகளுக்குப் பிரசாரப்பயணம் மேற்கொண்ட கூட்டுக் கட்சிகளின் தலைவர் விக்கனேஸ்வரன் இலங்கைத் தமிழர் முன்னேற்ற முன்னணி என்ற கட்டமைப்புடன் கூட்டு ஒப்பந்தம் செய்தார். அதன் மூலம் அவர் தரப்புக் கூட்டணியின் பங்காளிக் கட்சிகளின் எண்ணிக்கை நாலில் இருந்து ஐந்தாக உயர்ந்தது. இந்தத் தலைவர்களைத் தமிழர் முன்னேற்ற முன்னணியின் பிரதான பிரமுகர் கணேசமூர்த்தி முன்னர் தென்னிலங்கைத் தேசிய அரசியலுடன் தன்னப்பிணைத்திருந்தவர். இப்போது அந்த சகவாசத்தை முற்றிலுமாக அறுத்தெறிந்து விட்டு விக்கனேஸ்வரன் பக்கம் சேர்ந்திருக்கின்றார் என்று கூறப்படுகின்றது. தமிழ்த் தேசிய அரசியலில் அந்தத் தரப்பைத் தொடர்ந்து கட்டி வைத்திருப்பது விக்கியின் கெட்டித்தனத்தைப் பொறுத்தது.

தமது கூட்டின் வேட்பாளர் அறிமுகத்தையும் தேர்தல் விஞ்ஞாபன வெளியீட்டையும் நாளை ஞாயிற்றுக்கிழமையாழ்ப்பாணத்தில் நடத்தலாம் என்றே விக்கனேஸ்வரனும் ஏனையோரும் முதலில் தீர்மானித்தனர். எனினும் கொரோனா வைரஸ் பரவலால் நாட்டில் ஏற்பட்டுள்ள பற்றாற்றில்லையென அடுத்து அந்தத் திட்டம் அடுத்த ஞாயிற்றுக்கிழமைக்கு - 22 ஆம் திகதிக்கு - தள்ளிப் போயுள்ளதாகத் தெரிகின்றது.

அந்தக் கூட்டணியின் தேர்தல் விஞ்ஞாபனத்தின் அடிப்படைக் கட்டமைப்பு ஏற்கனவே தயார் என்று தெரிகின்றது. தற்போது நாட்டுக்கு வெளியில் வதியும் - புலிகளின் காலத்தில் தமிழர் தாயகத்தில் தங்கியிருந்த - இரு பிரமுகர்கள் தேர்தல் விஞ்ஞாபனத்துக்கான அடிப்படைக் கட்டமைப்பு விடயங்களைத் தொகுத்துக் கொடுத்துள்ளனர். நீதியரசர் விக்கனேஸ்வரனின் பரிசீலனையின் பின்னர் இறுதியாக்கத்துக்காகப் பங்காளிக் கட்சிகளின் தலைவர்களிடம் அது கையளிக்கப்பட்டிருப்பதாகத் தெரிகின்றது. நாளை மறுதினம் திங்களும் அடுத்தநாள் செவ்வாயும் அட்டமி நவமியாகும். ஆதனால் அடுத்த நாள் புதன்கிழமை - 18 ஆம் திகதி - தமிழ் மக்கள் தேசியக்

கூட்டணியினர் மூன்று தேர்தல் மாவட்டங்களிலும் தமது வேட்பாளர் நியமனப் புத்திரங்களைத் தாக்கல் செய்வார் எனத் தெரிகின்றது.

தமிழ்த் தேசியக் கூட்டமைப்பு அடுத்தநாள் - வேட்புமனுத்தாக்கலுக்கான இறுதிநாளான 19ஆம் திகதி விடயாழக்கிழமை யன்றே - தனது வேட்புமனுக்களை தேர்தல் மாவட்டங்கள் தோறும் தாக்கல் செய்யும் எனக் கூறப்படுகின்றது.

நாட்டில் கொரோனா வைரஸ் பரவலினால் பெரும் பதற்றம் ஏற்பட்டுள்ளது. திட்டமிட்டபடி பொதுத் தேர்தல் நடக்குமா, அல்லது அது ஒத்திவைக்கப்படுமா என்ற கேள்விகள், சந்தேகங்கள் ஆழமாக எழுந்துள்ளன. ஆதனால் கட்சிகள் எல்லாம், பொதுத் தேர்தல் காலத்துக்குரிய தங்கனின் கூடான அரசியல் செயற்பாடுகளைக் கொஞ்சம் அடக்கி வாசிக்கின்றன.

எது, எப்படி என்றாலும் இவ்விவகாரத்தை ஒட்டி நாளை மறுதினம் திங்கட்கிழமை தேர்தல் ஆணையம் கூடித் தீர்க்கமான முடிவை எடுக்கும் என எதிர் பார்க்கப்படுகின்றது.

அந்த முடிவுக்காகத் தமிழ் கட்சிகளும் காத்திருக்கின்றன. அதற்கேற்ப தமது பாதையை அவை வகுத்துக் கொள்ளும் என எதிர் பார்க்கலாம்.

★ ★ ★
உலகெங்கும் பீதியை ஏற்படுத்தியிருக்கும் கொரோனா வைரஸ் தார தம்மியம் பார்க்காமல் தனக்கைவரிசையைக் காட்டி வருகின்றது. ஆண்டி, அரசன் என்று நோக்காமல் அவரவர் உடம்பில் ஏறி சுவாரி விட்டு மகிழ்கின்றது அது. அதன் பிடிக்கு இலக்காகியிருக்கும் சில பிரபலங்கள் வருமாறு -

1. பிரேசில் ஜனாதிபதி.
 2. கனேடியப் பிரதமரின் துணைவியார்.
 3. ஈரான் உப ஜனாதிபதி.
 4. பிரிட்டிஷ் சுகாதார அமைச்சர்.
 5. ஆஸ்திரேலிய நாட்டிலுள்ளவர்கள் அமைச்சர்.
 6. ஈரானின் பிரதி சுகாதார அமைச்சர்.
 7. ஹெலிவுட் நடிகர் ரொம் ஹாங்ஸும் அவர் துணைவியாரும்.
 8. ஆர்சனல் விளையாட்டு கழக முகாமையாளர்.
- இப்படி உலகப் பிரபலங்களையும் குறி வைத்துத் தாக்கி, வேறு பாடு காட்டாமல் அணைவரையும் சரிசமாக - சுமரமாக - அணுகும் தனது பிடியை வலிமைப்படுத்தி, வலுப்படுத்தி நிற்கின்றது கண்ணுக்குப் புலப்படாத கொரோனா வைரஸ்...!

- மின்னல் -

கொரோனா...

(முதலாம் பக்கத் தொடர்ச்சி)
சீனாவில் பரவிய கொரோனா வைரஸ் படிப்படியாகப் பரவி இப்போது மேற்கு நாடுகளையும் ஆட்டிப்படைக்கின்றது. இலங்கையிலும் அது பரவியுள்ளது.

கொரோனா வைரஸ் தொற்றுக்குள்ளாகிய மேலும் 3 பேர் இலங்கையில் இனங்காணப்பட்டுள்ளனர் என்று சுகாதார சேவைகள் பணிப்பாளர் நாயகம் மருத்துவர் அனில் ஜாசிங்க தெரிவித்தார்.

இவர்களில் ஒருவர் ஜேர்மனியிலிருந்து வருகை தந்தவர் என்றும் மற்றைய இருவரும் இத்தாலியிலிருந்து வருகை தந்தவர்கள் என்றும் அவர் சுட்டிக்காட்டினார்.

நாட்டில் கடந்த 3 தினங்களில் 5 பேருக்கு கொரோனா தொற்று ஏற்பட்டுள்ளது.

கொரோனா பாதிப்பைத் தடுப்பதற்கு அரசு பல முன்னெச்சரிக்கை நடவடிக்கைகளில் இறங்கியுள்ளது.

ஈரான், தென்கொரியா, மேற்கு நாடுகளில் இருந்து இலங்கைக்குள் வருவதற்குத் தற்காலிகத் தடை உத்தரவு பிறப்பிக்கப்பட்டுள்ளது.

அத்துடன், கொரோனோ தொற்று தொடர்பில் வடக்கில் இதுவரையில் யாரும் அடையாளம் காணப்படவில்லை. அவ்வாறு தொற்று பரவினால் சிகிச்சை ஏற்பாடுகளும் யாழ்ப்போதனா வைத்தியசாலையில் மேற்கொள்ளப்பட்டுள்ளது. ஆகவே பொது மக்கள் இந்த நோய் தொடர்பில் அச்சம் கொள்ளாத தேவையில்லை என வடக்கு மாகாண சுகாதார சேவைகள் திணைக்களப் பணிப்பாளர் வைத்தியசலாநிதி ஆகேதீஸ் வரன் தெரிவித்தார்.

தொற்று பரவாமல் தடுப்பதற்குரிய வழிமுறைகள் தொடர்பிலும் பொது மக்களுக்கு அவர் அறிவித்துள்ளார்.

இது குறித்து அவர் மேலும் தெரிவிக்கையில் -

உலகில் பல நாடுகளில் கொரோனா வைரஸ் மிக வேகமாகப் பரவிவரும் சூழலில் இலங்கையில் தொற்றுக்குள்ளான இரண்டு நோயாளிகள் இனங்காணப்பட்டுள்ளனர். இந்நிலையில் இந்நோய் பரம்பலைக் கட்டுப்படுத்துவதற்கான அனைத்து நடவடிக்கைகளையும் சுகாதார அமைச்சு எடுத்து வருகின்றது.

அதன் அடிப்படையில் இந்நோய் மிகத்தீவிரமாக பரவிவரும் இத்தாலி, ஈரான், தென்கொரியா மற்றும் சீனாவின் வுஹான் பிரதேசத்திலிருந்து இலங்கைக்கு வருவர்கள் இலங்கைக்கு வரும் நாளிலிருந்து 14 நாட்களுக்கு கட்டாயத்தனிமைப்படுத்தலுக்கு உட்படுத்தப்பட்டு கண்காணிக்கப்படுவர்.

வடக்கு மாகாண மக்கள் மத்தியில் இந்நோய் பற்றிய பதற்றமான சூழல் காணப்படுவதை அவதானிக்க முடிகின்றது. எனினும் வடக்கு மாகாணத்தில் இதுவரை ஒருவரும் இந்நோயுடன் இனங்காணப்படவில்லை. எனவே பொதுமக்கள் அச்சமடையத் தேவையில்லை.

எனினும் இந்நோயின் தாக்கத்திலிருந்து உங்களை பாதுகாத்துக் கொள்ள பின்வரும் பாதுகாப்பு நடைமுறைகளை இறுக்கமாகப் பின்பற்றுமாறு ஆலோசனை வழங்கப்படுகின்றது.

1. உலகின் பல நாடுகளில் இந்நோய்தீவிரமாகப் பரவி வருவதால் வெளிநாட்டுப் பயணங்களை முற்றாகத் தவிர்க்கவும்.

2. இத்தாலி, ஈரான், தென்

கொரியா மற்றும் சீனாவின் வுஹான் பிரதேசங்கள் தவிர்ந்த ஏனைய நாடுகளிலிருந்து உங்கள் உறவினர்கள், நண்பர்கள் வருகை தந்திருந்தால் அவர்களது வதிவிடங்களில் 14 நாட்களுக்கு வதிவிடங்களில் 14 நாட்களுக்கு தனிமையில் கண்காணிக்க வேண்டப்படுகின்றார்கள். இக்காலப் பகுதிக்குள் அவர்களுக்கு காய்ச்சல், இருமல், சுவாசிப்பதில் சிரமம் போன்ற அறிகுறிகள் தென்பட்டால் அருகிலுள்ள அரசு வைத்தியசாலைக்குச் சென்று உரிய வைத்திய ஆலோசனையைப் பெறவும்.

3. காய்ச்சல், இருமல், சுவாசிப்பதில் சிரமம் போன்ற அறிகுறிகள் உடையவர்கள் இவை குணமடையும்வரை வேலைத்தளங்களுக்கு செல்லாது உரிய சிகிச்சையை பெற்றுக்கொள்ளவும்.

4. இக்கிருமித் தொற்றைத் தவிர்க்க உங்கள் கைகளை வீட்டிலும் வேலைத்தலத்திலும் அடிக்கடி சவர்க்காரமிட்டு கழுவவும். வேலைத்தலங்களில் இதற்கான வசதிகள் ஏற்படுத்திக்கொடுத்தல் வேண்டும்.

5. சூடான நீராகாரங்களை அடிக்கடி பருகவேண்டும். குளிர் பானங்களைத் தவிர்த்தல் நன்று.

6. உங்கள் வீட்டிலும் வேலைத்தலத்திலும் தளபாடங்கள் மற்றும் அடிக்கடி பாவனையில் உள்ள பொருட்களை கிரமமாக அடிக்கடி சுத்தம் செய்யவேண்டும்.

7. வடமாகாணத்தில் பாடசாலைகள், தனியார் கல்விநிலையங்கள் தற்பொழுது மூடப்பட்டிருப்பதால் பொது இடங்களுக்கு மாணவர்களை அழைத்துக் கொண்டு சுற்றுலா செல்வதைத் தவிர்த்தல் நன்று.

மேலும் வடமாகாணத்தல் இக்கொரோனா வைரஸ் தொற்று

ஐரோப்பியம்...

(முதலாம் பக்கத் தொடர்ச்சி)
வைத்தே திருப்பி அனுப்பப்படுவர் என விமான சேவைகள் அதிகார சபை நேற்றுக் காலை அறிவித்திருந்தது.

இந்த நிலையில் ஐரோப்பிய நாடுகளான பிரான்ஸ், ஜேர்மனி, சுவீடன், டென்மார்க், சுவிட்சர்லாந்து, ஸ்பெயின், நெதர்லாந்து மற்றும் ஆஸ்திரியா ஆகிய நாடுகளைச் சேர்ந்தவர்களை எதிர்வரும் 14 நாட்கள் நாட்டுக்குள் அனுமதிப்பதில்லை என்று இலங்கை அரசு அறிவித்துள்ளது.

கொரோனா வைரஸ் பாதிப்பு ஐரோப்பிய நாடுகளில் கடும் பாதிப்பை ஏற்படுத்தியுள்ளமை குறிப்பிடத்தக்கது. (ஐ)

வவுனியாவிலும்...

(முதலாம் பக்கத் தொடர்ச்சி)
வரும் இத்தாலி, தென்கொரியா, ஈரான் நாட்டவர்கள் 14 நாட்கள் தடுத்துவைக்கப்பட்டு கொரோனா தொற்று உள்ளதா என்ற பரிசோதனைக்குட்படுத்தப்பட்டு வருகின்றனர்.

கிழக்கு மாகாணத்துக்கு இந்த வாரம் முதல் பகுதியில் சிலர் அனுப்பிவைக்கப்பட்டுள்ள நிலையில் நேற்று வவுனியா தடுப்பு முகாமுக்கு 05 பஸ்களில் 265 விமானப் பயணிகள் இராணுவ மற்றும் பொலிஸ் பாதுகாப்புடன் கொண்டுவரப்பட்டனர்.

வவுனியா பம்பைமடு பெண்கள் இராணுவ முகாமில் அமைந்துள்ள தடுப்பு முகாமுக்கே தற்போது அவர்கள் கொண்டு வரப்பட்டுள்ளனர்.

இந்தச் செயற்பாட்டுக்கு வன்னி மாவட்ட முன்னாள் நாடாளுமன்ற உறுப்பினர் செல்வம் அடைக்கலநாதன் மற்றும் வவுனியா தெற்குத் தமிழ் பிரதேச சபையின் தலைவர் ஆகியோர் கண்டனம் தெரிவித்துள்ளனர். (ஐ)

நோயாளர் ஒருவர் இனங்காணப்பட்டால் அவருக்கு சிகிச்சை வழங்குவதற்குரிய ஏற்பாடுகள் யாழ்ப்போதனா வைத்தியசாலையில் செய்யப்பட்டுள்ளன.

எனவே பொதுமக்கள் பதற்றமடையாது மேலே குறிப்பிட்ட தற்பாதுகாப்பு நடைமுறைகளை பின்பற்றுமாறு அறிவுறுத்தப்படுகின்றது - என்றார். (ஐ-07)

அம்பாறை...

(முதலாம் பக்கத் தொடர்ச்சி)
சி.வீ. விக்னேஸ்வரன் தெரிவித்தார்.

மட்டக்களப்பு மாமாங்கத்தில் அமைந்துள்ள தமிழ் மக்கள் தேசியக் கூட்டணியின் காரியாலயத்தில் நேற்று முன் தினம் முன்னாள் பிரதி அமைச்சர் சோமசுந்தரம் கணேசமூர்த்தி வடக்கு மாகாண முன்னாள் முதலமைச்சர் சி.வீ. விக்னேஸ்வரனின் தலைமையிலான தமிழ் மக்கள் தேசியக் கூட்டணி கட்சியில் இணைந்து கொள்வதற்கான ஒப்பந்தத்தில் கைச்சாத்திடும் நிகழ்வின் பின் இடம்பெற்ற உணக வியலாளர் மாநாட்டில் விக்னேஸ்வரன் இவ்வாறு கூறினார்.

அவர் மேலும் தெரிவிக்கையில் -

தமிழ் மக்கள் தேசியக் கூட்டணி கடந்த சில மாதங்களுக்கு முன் 4 கட்சிகள் இணைந்து ஆரம்பிக்கப்பட்டது. அப்போது கிழக்கு மாகாணத்தில் ஒரு கட்சி சேரவில்லையே என ஆதங்கத்தோடு இருந்தோம். அந்த ஆதங்கத்தை தீர்ப்பதற்குச் சந்தர்ப்பம் கிடைத்துள்ளது. இலங்கை தமிழர்கள் முற்போக்குக் கூட்டணி எங்களுடன் சேர்ந்துள்ளது.

அதனடிப்படையிலே சேர்ந்து எங்கள் நடவடிக்கையில் ஈடுபட முடியும் என்ற பலமான நம்பிக்கை எங்களுக்கு இருக்கின்றது இன்று தொடக்கம் பலமானதொரு கட்சியாக தமிழ் மக்கள் தேசியக் கூட்டணி செயற்படும்.

அம்பாறை மாவட்டத்தில் தமிழ் மக்கள் நூற்றுக்கு 17 சதவீதம் என்பதால் நாங்கள் தமிழ்க் கட்சிகளுடன் சேர்ந்து போட்டியிடுவதால் அம்பாறை மாவட்டத்தில் தமிழ் பிரதிநிதித்துவமான ஒன்றும் இல்லாமல் போய்விடும். ஆகவே தமிழ் மக்களுக்கான தரக்கூடிய யாராவது ஒருவரை ஆதரவு கொடுக்க யோசித்திருக்கின்றோம்.

திருகோணமலையில் போட்டியிடுவது பற்றி இன்னமும் முடிவு எடுக்கவில்லை. ஆகவே நாங்கள் சிலரை அடையாளப்படுத்தியுள்ளோம். அவர்களுக்கு வேட்பு மனுதாக்கல் செய்ய கொடுப்பதா இல்லையா என்பது அடுத்து வரும் நாட்களில் தெரியும்.

மட்டக்களப்பை பொறுத்த மட்டில் நாங்கள் அதிதீவிரமாகப் போட்டியிடுவோம். எங்களுக்கு போதியளவு பிரதிநிதித்துவம் கிடைக்கும் என்ற நம்பிக்கை இருக்கின்றது.

அதேவேளை எமது கட்சியின் இணைச் செயலாளர் சீ. சோமசுந்தரத்தைப் பிரதம வேட்பாளராக நியமித்திருக்கின்றோம் - என்றார். (ஐ)

இணைச் செயலாளர் சீ. சோமசுந்தரத்தைப் பிரதம வேட்பாளராக நியமித்திருக்கின்றோம் - என்றார். (ஐ)

அதேவேளை எமது கட்சியின் இணைச் செயலாளர் சீ. சோமசுந்தரத்தைப் பிரதம வேட்பாளராக நியமித்திருக்கின்றோம் - என்றார். (ஐ)

இணைச் செயலாளர் சீ. சோமசுந்தரத்தைப் பிரதம வேட்பாளராக நியமித்திருக்கின்றோம் - என்றார். (ஐ)

இணைச் செயலாளர் சீ. சோமசுந்தரத்தைப் பிரதம வேட்பாளராக நியமித்திருக்கின்றோம் - என்றார். (ஐ)

இணைச் செயலாளர் சீ. சோமசுந்தரத்தைப் பிரதம வேட்பாளராக நியமித்திருக்கின்றோம் - என்றார். (ஐ)

வேட்பு மனுப் பத்திரத்தில் கையொப்பமிட்ட மைத்திரி

எதிர்வரும் நாடாளுமன்றத் தேர்தலில் ஸ்ரீ லங்கா சுதந்திர பொதுஜன முன்னணி சார்பில் பொலனறுவை மாவட்ட வேட்பாளராகப் போட்டியிடும் வேட்புமனுப்

சஜித்...

(முதலாம் பக்கத் தொடர்ச்சி)
சஜித் பிரேமதாஸ் தலைமையிலான கசமகி ஜனபல வேகயுடன் இணைந்து தேர்தலில் போட்டியிடவுள்ளது.

இதற்கான உடன்படிக்கையில் இரண்டு கட்சிகளும் கைச்சாத்திட்டுள்ளன.

ஆசனப் பங்கீடு உள்ளிட்ட விடயங்களில் இணக்கப்பாடு எட்டப்பட்டுள்ளதாகவும் தகவல்கள் வெளியாகியுள்ளன. (ஐ)

விஜயமுனி...

(முதலாம் பக்கத் தொடர்ச்சி)
ஸ்ரீ லங்கா சுதந்திரக் கட்சியின் மத்திய குழுக் கூட்டம் நேற்று முன் தினம் இரவு, கட்சியின் தலைவர் முன்னாள் ஜனாதிபதி மைத்திரிபால சிரிசேன தலைமையில் நடைபெற்றது.

இதன்போதே இந்தத் தீர்மானம் எடுக்கப்பட்டுள்ளதாகக் கட்சியின் மூத்த துணைத் தலைவர் பேராசிரியர் ரோஹன லக்ஸ்மன் பியதாஸ் தெரிவித்தார்.

கட்சியின் ஒழுங்குவிதிகளை மீறினார்கள் என விஜித் விஜயமுனி சொய்சா மற்றும் சில உள்ளூராட்சிமன்ற உறுப்பினர்கள் கட்சியிலிருந்து நீக்கப்பட்டுள்ளனர் என அவர் குறிப்பிட்டார். (ஐ)

மட்டக்களப்பில்...

(முதலாம் பக்கத் தொடர்ச்சி)
வருவதற்கு அந்தப் பகுதியில் மக்கள் எதிர்ப்பு தெரிவித்தமை காரணமாக அங்கு பதற்ற நிலைமை ஏற்பட்டது.

களுவாஞ்சிகுடி ஆதார வைத்தியசாலைக்கு நேற்று வெள்ளிக் கிழமை சிகிச்சைக்காக வந்த 47 வயதுடைய ஒருவருக்குக் கடும்காய்ச்சலுடன் கொரோனாவுக்கான அறிகுறிகள் காணப்பட்டன எனச் சந்தேகிக்கப்பட்டது.

கொழும்பில் உள்ள விடுதியில் இவர் சீனர்களுடன் இருந்துள்ளார். இதன் காரணமாக இவரின் நோய் குறித்து வைத்தியர்கள் சந்தேகம் கொண்டமையால் மட்டக்களப்பு போதனா வைத்தியசாலைக்கு அனுப்பிவைக்கப்பட்டார்.

இவர் தற்போது மட்டக்களப்பு போதனா வைத்தியசாலையில் உள்ள கொரோனா சிகிச்சைப் பிரிவில் அனுமதிக்கப்பட்டார். இந்நிலையில் களுவாஞ்சிகுடி ஆதார வைத்தியசாலையில் இருந்து மட்டக்களப்பு போதனா வைத்தியசாலைக்கு அவர் கொண்டுவரப்பட்ட அம்புலன்மைறித்து வைத்தியசாலையைச் சூழவுள்ள பிரதேச மக்கள் போராட்டத்தில் ஈடுபட்டனர்.

இதனைத் தொடர்ந்து அந்தப் பகுதிக்கு வந்த மட்டக்களப்பு தலைமையகப் பொலிஸார் மற்றும் விசேட அதிரடிப்படையினர் போராட்டத்தில் ஈடுபட்டவர்களைக் கலைத்தமையுடன் வைத்தியசாலையின் செயற்பாடுகளுக்கு இடையூறுகளை ஏற்படுத்தினர் என ஆறு பேரைக் கைது செய்துள்ளனர். (ஐ)

பத்திரத்தில் கையொப்பமிட்டார் முன்னாள் ஜனாதிபதி மைத்திரிபால சிறிசேன.

இதனையடுத்து சுதந்திரக் கட்சிக்குள் மைத்திரிக்கு கடும் எதிர்ப்பு வலுத்துள்ளது. மைத்திரியின் இந்தச் செயலால் சுதந்திரக் கட்சியின் செயலாளர் உள்ளிட்ட சிலர் அவர் மீது கடும் கோபத்தில் உள்ளனர் எனக் கூறப்படுகின்றது.

மேலும் 3...

(முதலாம் பக்கத் தொடர்ச்சி)
இவர்களில் ஒருவர் ஜேர்மனியிலிருந்து வருகை தந்தவர் என்றும் மற்றைய இருவரும் இத்தாலியிலிருந்து வருகை தந்தவர்கள் என்றும் அவர் சுட்டிக்காட்டினார்.

இத்தாலியிலிருந்து வருகை தந்தவர்கள் இருவரும் மட்டக்களப்பு கொரோனா தடுப்பு நிலையத்தில் தங்கவைக்கப்பட்டவர்கள் என்று சுகாதார சேவைப் பணிப்பாளர் நாயகம் குறிப்பிட்டுள்ளார். இதன்மூலம் நாட்டில் கடந்த 3 தினங்களில் 5 பேருக்கு கொரோனா தொற்று ஏற்பட்டுள்ளமை குறிப்பிடத்தக்கது. (ஐ)

செல்வம்...

(முதலாம் பக்கத் தொடர்ச்சி)
பினர் செல்வம் அடைக்கலநாதன் தெரிவித்துள்ளார்.

அண்மைக்காலமாக உலகை ஆட்டிப் படைக்கும் கொரோனா வைரஸ், இலங்கையையும் விட்டு வைக்கவில்லை. இவ்வுயிர்க்கொல்லி வைரஸில் இருந்து மக்களைக் காப்பதற்கு, அனைவரும் ஒத்துழைப்பு வழங்கவேண்டியது அவசியமென்றும் அவர் கூறினார்.

எனினும், இலங்கை அரசு வெளிநாடுகளில் இருந்து வரும் பயணிகளிடம் கொரோனா வைரஸ் தொற்று உள்ளதா என்பதைப் பரிசோதிக்கும் தடுப்பு முகாமை, வடக்கு - கிழக்கை மையப்படுத்தி அமைப்பதானது, பெரும் சந்தேகத்தை ஏற்படுத்துவதாகவும் அவர் கூறினார்.

கடந்த வருடம், இஸ்லாமிய பயங்கரவாதத் தாக்குதல் நடந்த பின்னரும், இலங்கையில் தங்கியிருந்த வெளிநாட்டுப் பிரஜைகளை உடனடியாக வவுனியாவுக்கே இலங்கை அரசு அனுப்பி வைத்திருந்தது. இதற்கு, வவுனியா மக்கள் எதிர்ப்பை காட்டிய போதிலும், அப்போதைய அரசு செவியசாய்க்கவில்லை.

இதேபோன்றதான மிகவும் கொடிய நோய் தொடர்பான பரிசோதனைக்காகத் தற்போது வவுனியாவில் தடுப்பு முகாமை அமைப்பதாக கிடைக்கப் பெறும் செய்திகளைப் பார்க்கும் போது, எமது மக்களை அடிமைகள் என நினைத்து அரசாங்கம் செயற்படுவதற்கு ஒப்பானதாக காணப்படுகின்றது.

இவ்வாறான முகாம்களை அம்பாந்தோட்டையிலோ காலியிலோ அமைப்பதற்கு இந்த அரசு நடவடிக்கை எடுக்காதது ஏன்?

இத்தாலி, தென்கொரியா, ஈரான் நாட்டில் இருந்து வரும் பயணிகளைப் பரிசோதிப்பதற்கு தடுப்பு முகாம் தேவையெனில், அந்த நாடுகளில் இருந்து வரும் விமானங்களை அம்பாந்தோட்டை விமான நிலையத்துக்கு அனுப்பி, அங்கேயே தடுப்பு முகாமொன்றை நிறுவி பரிசோதனை செய்வதற்கான இலகுவான வழிவகை இருக்கும் போது, எதற்காக வடக்கு - கிழக்கை அரசாங்கம் தெரிவு செய்கின்றது என்பது, இன அழிப்புக்கான மற்றுமொரு வடிவமான எண்ணத்தோன்றுகின்றது என, அவர் மேலும் கூறினார். (ஐ)

நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்
தொலைபேசி - 021 222 3000,
மின்னஞ்சல் - kalaikkathirnews@gmail.com
இணையம் - https://kalaikathir.online

சர்வதேச உறவாடல்களில் கொரோனா வைரஸ் அரசியல்

உலகையும் நாட்டையும் உலுப்பி வருகின்ற பெரும் விவகாரமாகியிருந்து கொரோனா வைரஸ்.

அதன் பேரச்சுறுத்தலில் இருந்து தப்புவது எப்படி என்பது குறித்துத்தான் ஒவ்வொரு வீட்டிலும் பேச்சு.

நாடுகளுக்கும் உணர்வுகளுக்கும் வீடுகளுக்கும் நேரடியாகக் கொரோனாத் தொற்று வந்து விட்டதோ இல்லையோ, அதன் தாக்கத்தின் தொடர் விளைவுகள் மட்டும் முற்சூழியே விரைந்து தேடி வந்து விட்டன என்பது உண்மை.

தென்னிலங்கையில் ஒருவருக்கு கொரோனாத் தொற்று அடையாளம் காணப்பட்டதும் யாழ்ப்பாணத்தில் எரிபொருள் நிலையங்களில் பெற்றோல், டீசல், மண்ணெண்ணெய் போன்ற எரிபொருள்கள் முற்றாகக் காலியாகின. 'சுப்பர் மர்க்கெட்'களில் பாவனைப் பொருள்களினால் நிரம்பி வழிந்த அலுமாரித் தட்டைகள் எல்லாம் வெறிச்சோடின.

சுற்றுலாத் துறையில் இருந்து பங்குச் சந்தை வரை பல பொருளாதார துறைகள் பகுத்து விட்டன.

எந்நேரமும் வானில் வட்டமிட்டுக் கொண்டு, 'ரிஸி'யாகப் பறந்து திரிந்த பல்லாயிரம் பயணிகள் விமானங்கள் நிரந்தரமாகத் தரித்து நிற்கும் அவலம்.

பாடசாலைகளில் தொடங்கி ஹோட்டல்கள் வரை செயலிழந்து போகும் பதற்றச் சூழல்.

உலக வர்த்தம் நலிந்து, பொருளாதாரம் தேங்கி, நாடுகளுக்கு இடையிலான வாழ்வியல் சமனினை சிதறுண்டு போகும் பெருங்குழப்ப நிலைமை.

அமெரிக்கா போன்ற மேற்குலக நாடு ஐரோப்பிய நாடுகளுக்கே கதவடைப்புச் செய்யும் எதிர்பாராத திருப்பம்.

மருத்துவத்துறை மற்றும் சுகாதாரவியல் கண்ணோட்டத்துடன் விடயங்களை அணுகி, முடிவுகளை எடுத்து, செயற்பட வேண்டிய பொறுப்பு அரசுகளின் தலைமைகளுக்கு ஏற்பட்டிருக்கின்றது.

அத்தகைய நியுணத்துவக் கண்ணோட்டத்துடன் இந்த விடயங்களை இலங்கை அரசு அணுகுகின்றதா என்ற சந்தேகம் நாட்டின் மக்களுக்கு.

ஆனால், வெளியாருகின்ற செய்திகள் அத்தகைய போக்கை விடுத்து, சர்வதேச அரசியல் தொடர்பு நிலைசார்பு விவகாரங்கள் கையாளப்பட்டு முடிவுகள் எடுக்கப்படுகின்றனவோ என்ற சந்தேகத்தைத் தந்து நிற்கின்றன.

சர்வதேச உறவு நிலைகளின் பாற்பட்ட 'கொரோனா வைரஸ் அரசியல்' ஒன்று கட்டவிழ்கின்றதோ என்ற சந்தேகம் ஏற்பட்டுள்ளது.

கொரோனா வைரஸின் பூர்விகம் சீனாதான்.

அங்கு சமார் மூலாயிரத்து ஐநூறு பேரை அந்த வைரஸ் ஏற்கனவே காவு கொண்டு விட்டது. அந்த வைரஸால் பீடிக்கப்பட்டோரின் எண்ணிக்கையும் லட்சத்தைத் தாண்டுகின்றது.

ஆனால், இலங்கைக்கு வருகை தரும் வெளிநாட்டுப் பயணிகள் விடயத்தில் 'ஒரு கண்ணில் சுண்ணாம்பு மறுகண்ணில் வெண் ணெய்' என்ற பாங்கில் இலங்கை முடிவெடுத்துச் செயற்படுவது, சர்வதேச உறவு விவகாரத்தில் கொரோனா வைரஸ் அரசியலின் பாற்பட்டதோ என்ற சந்தேகத்தைத் தந்து நிற்கின்றது.

தென்கொரியா, இந்தோனி, ஈரான் போன்ற நாடுகளில் இருந்து இலங்கைக்கு வரும் பயணிகள் விடயத்தில் அவர்களைத் தனி மைப்படுத்தும் கட்டாயத்துக்கு உட்படுத்துகின்ற முடிவை எடுத்ததுள்ள கொழும்பு, சீனாவிலிருந்து வரும் பயணிகள் விடயத்தில் அந்தக் கட்டாயம், கட்டப்பட்டால் எல்லாம் தவிர்ந்து வெகு தாராளமாக நடக்க முற்பட்டிருக்கின்றது.

சீனாவில் வைரஸ் பரவும் தன்மை தற்போது குறைவாகக் காணப்படுகின்றது என இதற்கு சப்பைக் கட்டு கட்டும் காரணமும் கூறப்படுகின்றது.

"நாங்கள் எந்தவொரு நடவடிக்கையையும் முன்னெடுக்கும் போதும் விஞ்ஞான ரீதியிலான பின்னணிகளை அழியுமடையாகக் கொண்ட தீர்மானங்களை எடுக்கின்றோம். நாங்கள் இந்த நடவடிக்கையை முன்னெடுக்கும் போது எங்கிருந்து இந்த வைரஸ் அதிகமாகப் பரவும் அபாயம் இருக்கின்றது என்பதை ஆராய்ந்தோம். தற்போது அங்கு சீனாவில் இந்தத் தொற்றுப் பரவல் தன்மை குறைவடைந்துள்ளது. சீனாவின் சனத்தொகை வீதத்துடன் எடுத்துக் கொண்டு பார்க்கும்போது தற்போது அங்கு பரவும் வேகம் குறைவடைந்து நிலைமை கட்டுப்பாட்டுக்குள் கொண்டு வரப்பட்டுள்ளமையைக் காணமுடிகின்றது" - என்று தமது 'விஞ்ஞானபூர்வ' விளக்கத்தை முன்வைத்திருக்கின்றார் சுகாதார சேவைகள் பணிப்பாளர் நாயகம் டாக்டர் அனில் ஜாசிங்க.

சீனாவில் இந்தத் தொற்றுக்கு இலக்கானோரின் எண்ணிக்கையை அந்த நாட்டின் சனத்தொகையுடன் ஒப்பிட்டு, ஆகவே அது ஒரு மிகச் சிறிய வீதம் என்று கூட்டிக்காட்டி, அதன் அழிப்புமடையின் சீன நாட்டினர் தொடர்பில் தாராளமாக நடக்கின்றோம் என்று 'நியுணத்துவ விளக்கம்' கூறுகின்றமை பெரும் அபத்தமாகும்.

இதிலும் விட அந்தந்த நாட்டிலிருந்து இலங்கைக்கு வரும் பயணிகளின் எண்ணிக்கை பற்றிய வீதத்துடன் இந்த நோய்த் தொற்று பரவுவதற்கான ரிஸ்க் குறித்து ஆராய்வதே பொருத்தமாக இருந்திருக்கும்.

தனது தாராளம் மூலம் சீனாவை மனங்குளிர வைத்து, சர்வதேச உறவாடலில் சகாயம் பெறும் நோக்கமாகவே இந்த முடிவு எடுக்கப்பட்டிருப்பது போன்ற சந்தேகம் படித்தவர்கள் மத்தியிலும் எழுந்துள்ளது என்பது மறைக்கக் கூடிய விடயமல்ல.

கொரோனாவுக்கு முகங்கொடுக்க முறையான திட்டம் அவசியமானது

வலியுறுத்துகின்றார் ரணில் விக்கிரமசிங்க



டுள்ளவைம் வருமாறு: -

கொரோனா வைரஸ் தற்போதைய நிலையில் உலகளாவிய ரீதியில் தொற்றுநோயாக மாறியுள்ளதாக உலக சுகாதார அமைப்பு அறிவித்துள்ளது.

அமெரிக்கா, ஐரோப்பா மற்றும் ஆசிய நாடுகள் இதற்கு முகங்கொடுப்பதற்காக கடைப்பிடிக்க வேண்டிய வழிமுறைகள் தற்போதைய நிலையில் அறிவிக்கப்பட்டுள்ளன.

உலகின் வளர்ச்சியடைந்த நாடுகளும் இந்த வைரஸுக்கு முகங்கொடுக்க தமது சுகாதார வசதி போதுமானதாக இல்லை என அறிவித்துள்ளன.

இந்த நிலையில் கொரோனா வைரஸ் தொற்றிற்கு முகங்கொடுக்க இலங்கையின் அரசு மற்றும் தனியார் சுகாதாரப் பிரிவுகளுடன் கலந்துரையாடி அரசாங்கம் ஒரு முறையான வேலைத் திட்டத்தை தயாரிக்க வேண்டும்.

பாடசாலை மாணவர்களுக்கு விடுமுறை வழங்கியமை சிறந்த நடவடிக்கை. கொரோனா வைரஸ் கட்டுப்படுத்துவதற்காக அரசு மேற்கொண்டுள்ள நடவடிக்கைகள் குறித்து பொதுமக்களுக்கு உடனடியாக வெளப்படுத்த வேண்டும் - என்றுள்ளது. (ஐ)

கொழும்பு, மார்ச் 14

கொரோனா வைரஸ் தொற்றுக்கு முகங்கொடுக்க இலங்கையின் அரசு மற்றும் தனியார் சுகாதாரப் பிரிவுகளுடன் கலந்துரையாடி அரசு ஒரு முறையான வேலைத்திட்டத்தை தயாரிக்க வேண்டும் என முன்னாள் பிரதமர் ரணில் விக்கிரமசிங்க கோரியுள்ளார்.

கொரோனா வைரஸ் தொடர்பாக அவர் நேற்று வெளியிட்டுள்ள அறிக்கையிலேயே இவ்வாறு குறிப்பிட்டுள்ளார்.

அந்த அறிக்கையில் மேலும் தெரிவிக்கப்பட

மாவட்ட செயலக களஞ்சியத்தில் பொருள்கள் கையிருப்பிலில்லை

கைவிரிக்கிறார் யாழ். அரச அதிபர்

(எஸ்.நிதர்ஷன்)

மாவட்ட செயலகத்தின் களஞ்சியத்தில் எந்தப் பொருள்களும் வைப்பில் இல்லை. இதனால் கூட்டுறவுத் திணைக்களத்தை நாட வேண்டிய நிலையிலேயே நாங்கள் உள்ளோம் என்று யாழ். மாவட்ட அரச அதிபர் க.மகேசன் கவலை வெளியிட்டுள்ளார்.

அவர் மேலும் தெரிவிக்கையில்:-

மாவட்ட செயலகத்தின் களஞ்சியத்தில் எந்தப் பொருள்களும் கையிருப்பில் இல்லை. இதனால் கூட்டுறவுத் திணைக்களம் உடனாக போதுமான அத்தியாவசியப் பொருள்களைக் கையிருப்பில் வைத்திருக்குமாறு அறிவுறுத்தியுள்ளோம். மாவட்ட செயலகத்திற்கு உணவுக் களஞ்சிய

யம் உள்ளது. குறிப்பாக கடந்த காலங்களில் அரச அதிபரின் கீழ் அரச உணவுக் களஞ்சியத்தில் 3 மாதங்களுக்குத் தேவையான பொருள்கள் கையிருப்பில் இருக்கும். பொருளாதார கொள்கையில் மாற்றம் ஏற்பட்ட பின்னர் அவ்வாறான கையிருப்பு எதுவும் களஞ்சியத்தில் வைக்கப்படுவதில்லை.

ஆனாலும் கூட்டுறவுத் திணைக்களத்தையும், தனியார் விநியோகஸ்தர்களையும் நம்பியிருக்க வேண்டிய நிலை ஏற்பட்டுள்ளது.

களஞ்சிய வசதிகள் தனியாருக்குத் தேவைப்படுமாக இருந்தால், அவர்களுக்கு அதைப் பெற்றுக் கொடுப்பதற்கு நாங்கள் தயாராக உள்ளோம் - என்றார். (ஐ - 07)

அத்தியாவசியப் பொருள்கள் யாழ்ப்பாணம் தட்டுப்பாடு இல்லை

(எஸ்.நிதர்ஷன்)

யாழ்.மாவட்டத்தில் பொது மக்கள் அச்சம் கொள்ளும் அளவுக்கு அத்தியாவசியப் பொருள்கள் எதற்கும் தட்டுப்பாடு இல்லை என்று யாழ். மாவட்ட அரச அதிபர் க.மகேசன் தெரிவித்தார்.

அவர் மேலும் தெரிவிக்கையில் -

கொரோனா வைரஸ் தாக்கத்தின் அச்சத்தாலும், பொது மக்களால் கடந்த கால அனுபவத்தால் தேவைக்கிடமாகப் பொருள்களை கொள்வனவு செய்வதாலேயே தற்காலிகத் தட்டுப்பாடு ஏற்பட்டுள்ளது.

இந்தச் செயற்கைப் பொருள் தட்டுப்பாட்டை நிவர்த்தி செய்ய முழு நடவடிக்கைகளும் மேற்கொள்ளப்பட்டுள்ளன.

கொரோனா வைரஸ் தாக்கம் தற்போது உலகளாவிய ரீதியில் அபாயகரமான நிலைமையை ஏற்படுத்தியுள்ளது. இலங்கையிலும் இருவர் இந்த வைரஸ் தாக்கத்துக்கு உள்ளாகியுள்ளமையால் நாட்டில் முன்னெச்சரிக்கை நடவடிக்கையை அரசு மேற்கொண்டுள்ளது.

குறிப்பாக ஜனாதிபதி செயலகம் ஒவ்வொரு மாவட்ட செயலகம் மற்றும் உரிய அமைச்சுக்கள் உடனாக கொரோனா வைரஸ் தொற்றில் இருந்து பாதுகாப்பதற்கான செயற்றிட்டத்தை நாடு தழுவிய ரீதியில் முன்னெடுத்துள்ளது.

இதன் ஓர் அங்கமாக யாழ்.மாவட்டத்தில் உள்ள அனைத்துப் பிரதேச செயலகம் மற்றும் உள்ளூராட்சி மன்றங்களின் அதிகாரிகளுக்கு

உரிய அறிவுறுத்தல் கொடுக்கப்பட்டுள்ளது.

இருப்பினும் பொது மக்கள் மத்தியில் பெரும் புரளி கிளம்பியுள்ளது. இதனால் வியாபுரம் இரவ யாழ்ப்பாணத்தில் உள்ள வியாபார நிலையங்களில் பொருள்களை அதிகளவில் கொள்வனவு செய்யும் நடவடிக்கையில் மக்கள் இறங்கியிருந்தனர்.

எரிபொருள் நிரப்பு நிலையங்களில் அதிகளவாகப் பொதுமக்கள் கூடி தேவைக்கு அதிகமான எரிபொருள்களைக் கொள்வனவு செய்துள்ளனர். இதனால் செயற்கையான அத்தியாவசிய பொருள்கள் தட்டுப்பாடு ஏற்பட்டுள்ளது.

இருப்பினும் எந்தப் பொருள்களுக்கும் தட்டுப்பாடு இல்லாத வகையில் விநியோகிப்பதற்கான நடவடிக்கையை மேற்கொண்டுள்ளோம். குறிப்பாக இது தொடர்பில் வடக்கு மாகாணக் கூட்டுறவு ஆணையாளருடன் கலந்துரையாடியுள்ளோம்.

வடக்கில் உள்ள அனைத்து கூட்டுறவு விற்பனை நிலைங்கள் உடனாக பொருள்களை விநியோகிப்பதற்கான நடவடிக்கையை மேற்கொள்ளவுள்ளதாக ஆணையாளர் தெரிவித்துள்ளார். யாழ்.வணிகர் கழகத்துடனும் கலந்துரையாடல் மேற்கொள்ளவுள்ளோம்.

அநாவசியமாகப் பொருள்களைக் கொள்வனவு செய்யவேண்டிய தேவை மக்களுக்கு இல்லை. கடந்த கால அனுபவத்தால் இதை மக்கள் செய்துள்ளார்கள். ஆனால் இது தேவை யற்ற ஒன்று - என்றார். (ஐ - 07)

நாளை 15.03.2020 - ஞாயிற்றுக்கிழமை

நட்சத்திரம்: அனுசம் மாலை 5.35 வரை
திதி : ஷஷ்டி மு.ப 11.09 வரை

இராகுகாலம் : 4.50 - 6.20
சுப நேரம் : 9.20 - 10.50

இத்தாலி, ஈரான், தென்கொரியா வாசிகள் இலங்கைக்குள் நுழைவதற்கு அரசு தடை!



கொழும்பு, மார்ச் 14

இத்தாலி, ஈரான் மற்றும் தென் கொரியா ஆகிய நாடுகளிலிருந்து வருகை தருவோரை 2 வாரங்களுக்கு நாட்டுக்குள் அனுமதிப்பதில்லை என்று இலங்கை அரசு அறிவித்துள்ளது. நாட்டில் இரண்டாவது கோரோனா வைரஸ்

தொற்றுக்குள்ளாகிய நோயாளி கண்டறியப் பட்டுள்ள நிலையில் இந்த கட்டளையை அரசு வழங்கியுள்ளது.

இத்தாலி, ஈரான் மற்றும் தென்கொரியா ஆகிய மூன்று நாடுகளில் கோரோனா வைரஸ் தொற்று உறுதிப்படுத்தப்பட்டோரின் எண்ணிக்கை தொடர்ந்து அதிகரித்து வருவதால், அந்த நாடுகளைச் சேர்ந்தோரால் இலங்கைக்கு வைரஸ் வருவதைத் தடுக்க அரசு எடுத்த உடனடி முடிவு இது என்று விமான சேவைகள் மற்றும் விமான நிலைய நடவடிக்கைப் பணிப்பாளர் தெரிவித்துள்ளார்.

எனவே நாளை சனிக்கிழமையிலிருந்து மார்ச் 28ஆம் திகதிவரை குறிப்பிட்ட மூன்று நாடுகளிலிருந்து வருகை தரும் பயணிக்கர்கள் விமான நிலையத்திலிருந்து திருப்பி அனுப்பப்படுவர் என்றும் அவர் குறிப்பிட்டார். (ஐ)

கொரோனா எதிரொலி; விமான சேவைகள் ரத்து

சீனாவுக்குத் தடையில்லை

கொழும்பு, மார்ச் 14

நாட்டில் கொரோனா பரவுவதைத் தடுப்பதற்கு ஈரான், இத்தாலி, தென் கொரியா ஆகிய நாடுகளின் விமான சேவைகளை இரத்துச் செய்துள்ளதாக சிவில் விமானம் போக்குவரத்துச் சபை தெரிவித்துள்ளது. அத்தோடு மறு அறிவித்தல் வரும் வரை அந்தத் தடை அமுலில் இருக்குமென சிவில் விமானப் போக்கு வரத்து ஆணையகத்தின் தலைவர் சந்தசிறி தெரிவித்துள்ளார்.

பண்டாரநாயக்க சர்வதேச விமான நிலையத்தில் நேற்று முன் தினம் வியாழக்கிழமை இடம்பெற்ற நிகழ்வொன்றிலேயே அவர் இதனை தெரிவித்தார். அவர் மேலும் தெரிவிக்கையில் -

சீனாவில் தற்போது கொரோனா வைரஸின் வேகம் குறைவடைந்துள்ளதால், சீனர்கள் இலங்கைக்கு வருவதை தடை செய்ய வேண்டிய அவசியமில்லை.

எனினும் சீனாவில் இருந்து இலங்கை வரும் அனைத்து பயணிகளையும் தீவிரமாகக் கண்காணிக்கப்படுகிறார்கள் - என்றார்.

மின்தடை

யாழ்ப்பாணம், மார்ச் 14
உயர் அழுத்த மற்றும் தாழ் அழுத்த மின் விநியோக மார்க்கங்க ளின் கட்டமைப்பு மற்றும் பராமரிப்பு வேலைகளுக்காக **நாளை ஞாயிற்றுக்கிழமை காலை 08.00 மணி யிலிருந்து மாலை 05.00 மணி வரை**-

யாழ்ப்பாணப் பிரதேசத்தில் -

விக்ரோறியா வீதி, மின்சார நிலைய வீதி, மணிக்கூட்டு கோபுர வீதி, பலார் வீதி, ஞானம்ஸ் விடுதி, லதுசியந் விடுதி, ஹற்றன் நடினல் வங்கியின் பிராந்திய அலுவலகம், கமலேஸ்வரி, சிவராஜாபுடவையகம், ரொப்பாஸ், அன்னைநாகா பூட் சிற்றி, LOLC, யாழ் போதனா வைத்தியசாலை அதி அவசர பிரிவு, ஆஸ்பத்திரி வீதியில் கஸ்தூரியார் வீதி சந்தியிலிருந்து காரைநகர் வீதி சந்தி வரை, கே.கே.எஸ். வீதி சத்திர சந்தியிலிருந்து துரையப்பா விளை யாட்டரங்கு வரை, யாழ்ப்பாணம் 1ஆம், 2ஆம், 3ஆம், 4ம் குறுக்கு தெருக்கள், வடமாகாண ஊழியர் திணைக்களம், தேசிய நீர்வழங்கல் வடிகால் சபை, ஸ்ரீலங்கா ரெலிக் கொம், யாழ் பொது நூலகம், யாழ் பொலிஸ் நிலையம், யாழ் நீதிமன்றக் கட்டடத்தொகுதி, STS வைத்தி யசாலை ஆகிய இடங்களிலும் -

வவுனியா பிரதேசத்தில் -

வவுனியா நகரத்திலிருந்து (கண்டி வீதி) பூ ஓயா வரை, மதவுவைத்த குளத்திலிருந்து பண்பாரிக்கும்வரை, Gowloom Garments, ஈரப்பெரிய குளம் இராணுவ முகாம், SLBC ஈரப்பெரியகுளம் யோசப் படை முகாம், மூன்றுமுறிப்பு இராணுவ முகாம், Air Point Joint Service Army Camp, பூ ஓயா இராணுவ முகாம், Recbo North ஆகிய பிரதேசங்களிலும் மின் தடை இருக்கும் என மின் பொறியியலாளர் அறிவித்துள்ளார்.

தேர்தலை பிற்போட அரசு தீவிர முயற்சி

ஹரின் பெர்ணாண்டோ குற்றச்சாட்டம்



கொழும்பு, மார்ச் 14

தேர்தலைப் பிற்போட அரசு முயற்சிப்பதாக ஐக்கிய மக்கள் சக்தி குற்றம் சுமத்தியுள்ளது.

ஐக்கிய மக்கள் சக்தியின் தேர்தல் பிரசார தலைமையக அலுவலகத்தில் இடம்பெற்ற ஊடக வியலாளர் சந்திப்பின்போது முன்னாள் நாடாளுமன்ற உறுப்பினர் ஹரின் பெர்ணாண்டோ இவ்வாறு குற்றம் சுமத்தினார்.

அவர் மேலும் தெரிவிக்கையில் -

அதிகரித்திருக்கும் பொருளாதாரப் பிரச்சினையினால் நாட்டு மக்கள் மத்தியில் தோன்றியிருக்கும் அதிருப்தியை கருத்தில் கொண்டும் சஜித் பிரேமதாஸ் தலைமையில் அமைக்கப்பட்டுள்ள பலம் பொருந்திய எதிர்க்கட்சிக்கு அஞ்சியும் பொதுத் தேர்தலை பிற்போடுவதற்கான நடவடிக்கைகள் இடம்பெறுவதை அறிய சுவடியதாக இருக்கின்றது.

தேர்தலைக் காலம் கடத்தி விட்டு இராணுவ ரீதியான ஆட்சி முறைமையை முன்னெடுத்து விட்டு பின்னராக தேர்தலை நடத்துவதற்கான முயற்சிகளும் இடம் பெறுகின்றன என அரசு உயர்மட்ட வல்களின் ஊடாக அறிந்து கொள்ள முடிகின்றது - என்றார்.

ஈஸ்டர் குண்டுத் தாக்குதல்;

ஜனாதிபதி ஆணைக்குழுவின்காலத்தை நீடிக்கவேண்டும்

கொழும்பு, மார்ச் 14
ஈஸ்டர் தாக்குதல் குறித்து ஆராயும் ஜனாதிபதி ஆணைக்குழுவின்காலத்தை நீடிக்குமாறு கோரிக்கை விடுக்கப்பட்டுள்ளது.

ஜனாதிபதி கோட்டாபய ராஜபக்ஷவிடம் குறித்த ஆணைக்குழு இந்தக் கோரிக்கையை முன் வைத்துள்ளது.

எதிர்வரும் 22ஆம் திகதியுடன் ஜனாதிபதி ஆணைக்குழுவின்காலத்தை நீறவைடயவுள்ளது.

இந்தநிலையில் இந்தக் கோரிக்கை தொடர்பாக ஜனாதிபதியின் பதில் விரைவில் கிடைக்கும் என ஆணைக்குழுவின்காலத்தின் அதிகாரி ஒருவர் நம்பிக்கை வெளியிட்டார். (ஐ)

வேட்புமனுவில் பிள்ளையான்கையெழுத்திடுவதற்கு அனுமதி

மட்டக்களப்பு, மார்ச் 14

மட்டக்களப்பு சிறைச்சாலையில் தடுப்புக்காவலில் வைக்கப்பட்டுள்ள கிழக்கு மாகாண முன்னாள் முதலமைச்சர், சிவநேசதுரை சந்திரகாந்தன் (பிள்ளையான்), நாடாளுமன்றத் தேர்தலில் போட்டியிடுவதற்கான வேட்பு மனுவில் கையொப்பமிடுவதற்கு ஏற்பாடுகளைச் செய்து கொடுக்குமாறு, சிறைச்சாலை அத்தியட்சகருக்கு, சிவில் நீதிமன்ற நீதிபதி டி.எஸ். சூசைதாஸ் நேற்று கட்டளையிட்டுள்ளார்.

மட்டக்களப்பு புனித மரியாள் தேவாலயத்தில் 2005.12.25 அன்று நத்தார் ஆராதனையில் ஈடுபட்டிருந்த மட்டக்களப்பு மாவட்ட முன்னாள் நாடாளுமன்ற உறுப்பினர் ஜோசப் பரராஜசிங்கத்தின் படுகொலை தொடர்பாக, பிள்ளையான் உட்பட நால்வர்கைது செய்யப்பட்டு விளக்கமறியலில் வைக்கப்பட்டுள்ளனர். (ஐ)

கொரோனா அச்சத்தால் பல்கலைகளுக்கும் பூட்டு!

கொழும்பு, மார்ச் 14

நாட்டின் அனைத்து பல்கலைக்கழகங்களையும் மூட தீர்மானிக்கப்பட்டுள்ளது.

அதற்கமைய இன்று சனிக்கிழமை முதல் 2 வாரத்துக்கு அனைத்துப் பல்கலைக்கழகங்களையும் மூட தீர்மானிக்கப்பட்டுள்ளதாக பல்கலைக்கழக மானியங்கள் ஆணைக்குழுவின்காலத்தலைவர் தெரிவித்துள்ளார்.

கொரோனா வைரஸ் தொற்று காரணமாக இந்த நடவடிக்கை மேற்கொள்ளப்பட்டுள்ளதாகத் தெரிவிக்கப்படுகின்றது.

இலங்கையில் கொரோனா வைரஸ் பரவும் அபாயத்தைக் குறைக்கும் நடவடிக்கையாக நேற்று முதல் பாடசாலைகளை மூடுவதாகக் கல்வி அமைச்சு அறிவித்திருந்தது.

இந்நிலையில், நாட்டின் அனைத்துப் பல்கலைக்கழகங்களையும் மூடத் தீர்மானிக்கப்பட்டுள்ளதாக பல்கலைக்கழக மானியங்கள் ஆணைக்குழுவின்காலத்தலைவர் தெரிவித்துள்ளார். (ஐ)



SRI MURUGAN

COMMUNICATION & AGENCY POST OFFICE

உலகெங்குமிருந்து

உறவுகளிடமிருந்து அனுப்பிய பணத்தை ஒரு சில நிமிடங்களில் நீங்கள் பெற்றுக் கொள்ள இவையனைத்தையும் ஒரே கூரையின் கீழ்; அதிவிரைவு பாதுகாப்பு நம்பகத் தன்மை.



மூலமாக அனுப்பப்படும் பணத்தை பாதுகாப்பாக எம்மிடம் பெற்று பயணம் பயினை பரிசாக வெல்லுங்கள்.

No.303, K.K.S Road, Jaffna Sri Lanka Tel : 021 222 2670 / 5392
Email : SriMurugan09@gmail.com Fax:021 222 3214
Srimurugan303@gmail.com

கொரானா தொற்றின் எதிரொலி எவரெஸ்டில் ஏற அனுமதி மறுப்பு

கொரானா தொற்றுப் பீதியைத் தொடர்ந்து புகழ்பெற்ற எவரெஸ்ட் சிகரத்தில் மலையேற்றம் தொடர்பான அனைத்து பயணங்களும் தற்காலிகமாக நிறுத்தப்பட்டுள்ளன.

மலையேற்ற வீரர்களுக்கான அனுமதி வழங்குவது நிறுத்தப்பட்டதையடுத்து எவரெஸ்ட் சிகரத்திற்கு செல்லும் வழி மூடப்பட்டது.

அனைத்து மலைச்சிகரங்களுக்குமான மலையேற்றம் மற்றும் சுற்றுலா விசாக்கள் ரத்து செய்யப்பட்டிருக்கின்றன என நேபாள சுற்றுலாத்துறை மந்திரி யோகேஷ் பட்டாராய் தெரிவித்துள்ளார்.



உத்தரப்பிரதேசத்தில் கொட்டித் தீர்த்த ஆலங்கட்டி மழை



உத்தரப்பிரதேசத்தில் பல்வேறு இடங்களில் கூறைக்காற்றுடன் கனமழை மற்றும் ஆலங்கட்டி மழை கொட்டியதால் பல ஏக்கரிலான பயிர்கள் சேதமடைந்தன.

அம்மாநிலத்தின் பிலிபிட் (Pilibhit), சீதாபூர் (Sitapur), சாண்டவுலி (Chandauli), முசாபர்நகர் (Muzaffarnagar), பக்பத் (Bhagpat), பிஜ்நவர் (Bijnaur), ஜான்பூர் (Jaunpur) உள்ளிட்ட மாவட்டங்களில் வியாழனிர்வு கனமழை வெளுத்து வாங்கியதுடன், பல இடங்களில் சின்ன பளிங்கு கற்கள் அளவிற்கு ஆலங்கட்டி மழை கொட்டித் தீர்த்தது.

மழையால் 2 பேர் உயிரிழந்த நிலையில், பல ஏக்கரில் பயிரிடப்பட்டிருந்த கோதுமை, உருளைக்கிழங்கு, பருப்பு வகைகள் நீரில் மூழ்கி சேதமடைந்தன.

பருக் அப்துல்லாவை விடுவிக்க ஜம்மு - காஷ்மீர் அரசு முடிவு?



ஜம்மு, மார்க்சிஸ்ட் ஜம்மு காஷ்மீரில் வீட்டுச் சிறையில் வைக்கப்பட்டிருந்த பருக் அப்துல்லாவை விடுவிக்க ஜம்மு காஷ்மீர் அரசு முடிவு செய்துள்ளது.

ஜம்மு - காஷ்மீருக்கு சிறப்பு அந்தஸ்து அளிக்கும் சட்டப் பிரிவை இந்திய அரசு கடந்த ஓகஸ்ட் மாதம் ரத்து செய்தது. இதையடுத்து, காஷ்மீரில் அசம்பாவித சம்பவங்களைத் தடுக்க பல்வேறு கட்டுப்பாடுகள் விதிக்கப்பட்டன. முக்கிய அரசியல் தலைவர்கள், பிரிவினைவாதத் தலைவர்கள் பலர் வீட்டுக் காவலில் வைக்கப்பட்டுள்ளனர்.

காஷ்மீரில் பயங்கரவாதத்தையும், வன்முறையையும் தூண்ட பல்வேறு வழிகளில் பாசிஸ்தான் முயற்சித்தபோதும் பாதுகாப்புப் படையினரின் தீவிர நடவடிக்கையால் அவை முறியடிக்கப்பட்டன. இப்போது, அங்கு அமைதி திரும்பிவிட்ட நிலையில், கட்டுப்பாடுகள் தளர்த்தப்பட்டுவிட்டன. வீட்டுக் காவலில் உள்ள அரசியல் தலைவர்களும் படிப்படியாக விடுவிக்கப்பட்டு வருகின்றனர்.

இந்தநிலையில் ஓகஸ்ட் 5 ஆம் திகதி முன்னாள் முதலமைச்சர் பருக் அப்துல்லா, அவரது மகன் ஓமர் அப்துல்லா ஆகியோர் கைது செய்யப்பட்டு வீட்டுக்காவலில் சிறை வைக்கப்பட்டனர். பின்னர், இருவர் மீதும் பொது பாதுகாப்புச் சட்டம் பாய்ந்தது. அவரை விடுவிக்க வேண்டும் என எதிர்க்கட்சிகள் வலியுறுத்தின.

இந்நிலையில், வீட்டுக்காவலில் இருந்து பருக் அப்துல்லாவை விடுவிக்க காஷ்மீர் யூனியன் பிரதேச அரசு முடிவு செய்துள்ளது. நேற்று இரவு அல்லது இன்று பருக் அப்துல்லா விடுவிக்கப்படுவார் என நேற்று எதிர்பார்க்கப்பட்டது. காஷ்மீருக்கான சிறப்பு அந்தஸ்து நீக்கப்பட்ட போது, பருக் அப்துல்லா வீட்டுச்சிறையில் வைக்கப்பட்டார் என்பது குறிப்பிடத்தக்கது. 7 மாதங்களுக்கு பின்னர் வீட்டுக்காவலில் இருந்த பருக் அப்துல்லா விடுதலை ஆகுகிறார்.

மெக்யூபா முப்தி உள்ளிட்ட முக்கிய தலைவர்கள் எப்போது விடுதலை செய்யப்படுவார்கள் என்பது பற்றி எந்த தகவல் வெளியிடப்படவில்லை. அங்கு நிலவும் கழ்நிலைக்கேற்ப அரசியல் தலைவர்கள் பலர் விடுவிக்கப்படுவார் என காஷ்மீர் மாநிலத்தின் மூத்த அதிகாரி ஒருவர் தெரிவித்தார்.

கொரானா பாதிப்பு எதிரொலியால்

இந்திய பங்குச் சந்தை மிக மோசமான சரிவு!

கொரானா பாதிப்பு எதிரொலியால் இந்தியப் பங்குச்சந்தைகளில் புத்து சத வீதத்துக்கு மேல் சரிவு ஏற்பட்டதால், அவற்றின் வணிகம் 45 நிமிடங்களுக்கு நிறுத்தி வைக்கப்பட்டது.

உலக நாடுகளில் கொரானா பாதிப்பு, பெட்ரோலிய விலை வீழ்ச்சி, தொழில் வணிகத் துறைகளில் உற்பத்தி, ஏற்றுமதி, இறக்குமதி பாதிப்பு ஆகியவற்றால் கடந்த இரு வாரங்களாகப் பங்குச்சந்தைகள் தொடர்ந்து வீழ்ச்சியைச் சந்தித்து வருகின்றன.

இந்நிலையில் நேற்றைய வணிகநேரத் தொடக்கத்திலேயே பங்குச்சந்தை கடும் வீழ்ச்சியைச் சந்தித்தது. மும்பை பங்குச்சந்தை பங்கு விலைக் குறியீடு சென்செக்ஸ் ஒரு கட்டத்தில் மூவாயிரத்து 214 புள்ளிகள் சரிந்து 29 ஆயிரத்து 565 ஆக இருந்தது. பின் ஓரளவு மீட்சியடைந்து மூவாயிரத்து 91 புள்ளிகள் சரிந்து 29 ஆயிரத்து 687 ஆக இருந்தது.

தேசியப் பங்குச்சந்தை பங்கு விலைக் குறியீடு நிப்டி 966 புள்ளிகள் சரிந்து எட்டாயிரத்து 624 ஆக இருந்தது. இரண்டு பங்குச்சந்தைகளிலும் புத்து விழுக்காட்டுக்கு மேல் சரிவு

ஏற்பட்டதால் அவற்றின் வணிகம் 45 நிமிடங்களுக்கு நிறுத்தி வைக்கப்பட்டது.

கடும் வீழ்ச்சி காரணமாக நிறுத்தி வைக்கப்பட்ட பங்குச்சந்தைகள் 45 நிமிடங்களுக்குப் பின் தொடங்கியபோது மீண்டும் சரிவு ஏற்பட்டது. மும்பை பங்குச்சந்தை பங்கு விலைக் குறியீடு சென்செக்ஸ் மூவாயிரத்து 518 புள்ளிகள் சரிந்து 29 ஆயிரத்து 206 ஆக இருந்தது.

தேசியப் பங்குச்சந்தை பங்கு விலைக் குறியீடு நிப்டி ஆயிரத்து 36 புள்ளிகள் சரிந்து எட்டாயிரத்து 554 ஆக இருந்தது. அதன்பின்னர் பங்குச்சந்தைகள் மீட்சி கண்டு வருகின்றன.

இதற்கிடையே அமெரிக்க டொலருக்கு நிகரான இந்திய ரூபாயின் மதிப்பு 27 காசுகள் சரிந்து 74 ரூபாய் 50 காசுகளாக இருந்தது. 2018 ஆம் ஆண்டு அக்டோபரில் டொலருக்கு நிகரான ரூபாய் மதிப்பு 74 ரூபாய் 48 காசுகளாக இருந்ததே இதற்கு முன் குறைந்த அளவாகும். இந்நிலையில் வரலாற்றிலேயே முதன்முறையாக 74 ரூபாய் 50 காசுகள் என்கிற குறைந்த அளவைத் தொட்டுள்ளது.

நடிகர் விஜய் வரி ஏய்ப்புச் செய்யவில்லை விசாரணைக்குப் பின் அதிகாரிகள் தகவல்

நடிகர் விஜய் வீட்டில், சீலிடப்பட்ட லாக்கரில் இருந்து ஆவணங்களைக் கைப்பற்றி வருமான வரித்துறை அதிகாரிகள் மீண்டும் விசாரணை மேற்கொண்டனர். இது தொடர்பாக தகவல் வெளியிட்ட வருமான வரித்துறை, நடிகர் விஜய் வரி ஏய்ப்பு செய்யவில்லை எனக் கூறியுள்ளது.

பிகில் பட வருவாயை மறைத்து வரி ஏய்ப்பு செய்ததார் என எழுந்த புகாரில் கடந்த மாதம் ஏ.ஜி.எஸ். நிறுவனம், பைனான்சியர் அன்புச் செழியன், நடிகர் விஜய் ஆகியோர் இடங்களில் வருமான வரித்துறை சோதனை நடைபெற்றது. அப்போது மாஸ்டர்படபரிவர்த்தனை தொடர்பான ஆவணங்கள் விஜய் வீடு மற்றும் அலுவலகத்தில் இருந்து பறிமுதல் செய்யப்பட்டன. மேலும் விஜய் வீட்டில் சில ஆவணங்களுக்கு சீல் வைக்கப்பட்டு அவற்றை வெளியே

எடுக்கத் தடை உத்தரவு பிறப்பிக்கப்பட்டது.

இந்நிலையில் சென்னையை அடுத்த பனையூரில் நடிகர் விஜய் வீட்டில் 8 க்கும் மேற்பட்ட வருமான வரித்துறை அதிகாரிகள் விசாரணை மேற்கொண்டனர். மாஸ்டர்பட இணை தயாரிப்பாளர் லலித்குமார் வீட்டில் நடத்தப்பட்ட விசாரணையில் கிடைத்த தகவலின் அடிப்படையிலும் விஜய் வீட்டில் உள்ள அலுவலர்களிடம் விசாரணை நடைபெற்றதாகக் கூறப்படுகிறது.

இந்நிலையில் நடிகர் விஜய் பிகில் படத்திற்கு 50 கோடி ரூபாயும், மாஸ்டர் படத்திற்கு 80 கோடி ரூபாயும் ஊதியமாக பெற்றுள்ளார் எனவும், 2 திரைப்பட வருவாய்க்கும் அவர் முறையாக வரி செலுத்தியுள்ளார் எனவும் வருமான வரித்துறையினர் தெரிவித்துள்ளனர்.

தனியார் சொகுசு பஸ் சாலையில் திடீரென தீப்பிடித்து எரிந்து நாசம்

தெலுங்கானாவில் சம்பவம்



தெலுங்கானாவில் சாலையில் ஓடிக்கொண்டிருந்த தனியார் ஆம்னி பஸ் திடீரென தீப்பிடித்து எரிந்தது.

மும்பையிலிருந்து ஐதராபாத் நோக்கி வந்து கொண்டிருந்த ஆரஞ்சு (Orange) நிறு வனத்துக்குச் சொந்தமான அந்தப் பஸ்ஸின் குளிர்ப்பான கருவியில் ஏற்பட்ட கோளாறு காரணமாகத் தீப்பிடித்ததாகக் கூறப்படுகிறது.

ராமச்சந்திராபுரம் அருகே நடந்த இந்த விபத்தில் பயணிகள் அனைவரும் உயிர் தப்பிய நிலையில் பஸ் முற்றிலும் எரிந்து நாசமானது.

உருகிய இரும்பு மழை பொழியும் மிகச் சூடான கிரகம் கண்டுபிடிப்பு

லண்டன், மார்ச். 14

பூமியிலிருந்து 640 ஒளி ஆண்டுகள் தூரத்தில் உருகிய இரும்பு மழை பெய்யும் மிக சூடான கிரகம் கண்டுபிடிக்கப்பட்டு உள்ளது.

சுவிட்சர்லாந்தில் உள்ள ஜெனீவா பல்கலைக்கழகத்தைச் சேர்ந்த வானியலாளர்கள் விண்மீன் தொகுப்பில் ஒரு பயங்கர சூடான இராட்சதக் கிரகம் ஒன்றை கண்டுபிடித்து உள்ளனர். அங்கு உருகிய இரும்பு மழை பெய்யலாம் என்று அவர்கள் சந்தேகிக்கிறார்கள்.

சிலி அட்டகாமா பாலைவனத்தில் உள்ள ஐரோப்பிய தெற்கு ஆய்வகத்தின் (ESO) உயர் தெளிவுத்திறன் நிறமாலை, எஸ்பிரஸ்ஸோவை (ESPRESSO) பயன்படுத்தி வானியலாளர்கள் இதனைக் கண்டறிந்து உள்ளனர்.

சூரிய மண்டலத்திற்கு வெளியே மிக தீவிரமான கிரகங்களின் காலநிலையைப் கண்டறிய சிறந்த முறைகளுக்கு வழிவகுக்கும் ஒரு சிறந்த கண்டுபிடிப்பு இதுவாகும்.

வானியலாளர்கள் தகவல் படி பூமியில் இருந்து 640 ஒளி ஆண்டுகள் தூரத்தில் உள்ளது இந்த மாபெரும் எக்ஸோபிளானட் WASP - 76b. இதன் வெப்பநிலை 2400 டிகிரி செல்சியஸுக்கு மேல் இருக்கும். இது உலோகங்களை ஆவியாக்கும் அளவுக்கு உயர்ந்த வெப்பநிலை கொண்டது ஆகும்.

இந்த உருகிய இரும்பு மழை கிரகம் எப்போதும் ஒரு



முகத்தை - அதன் பக்கம் பக்கத்தை - அதை உருவாக்கிய நட்சத்திரத்திற்கு மட்டுமே காட்டுகிறது. அதே நேரத்தில் அதன் குளிரான இரவு பக்கமானது நிரந்தர இருளில் உள்ளது - பூமியின் சந்திரனைப் போல.

இந்தக் கிரகம், நமது பூமி அதன் சூரியனிடம் இருந்து பெறுவதை விட அதனை உருவாக்கிய நட்சத்திரத்திலிருந்து ஆயிரக்கணக்கான மடங்கு அதிக கதிர்வீச்சைப் பெறுகிறது. இந்த கிரகம் அதன் நட்சத்திரத்திற்கு

மிக நெருக்கமாக உள்ளது. இது அந்த நட்சத்திரத்தை சுற்றி வர 43 மணிநேரமே ஆகும்.

இந்த கிரகத்தில் ஒரு பக்கம் மிகவும் சூடாக இருப்பதால் மூலக்கூறுகள் அணுக்களாக பிரிக்கப்படுகின்றன, மேலும் இரும்பு போன்ற உலோகங்கள் வளிமண்டலத்தில் ஆவியாகின்றன.

பகல் மற்றும் இரவு பக்கங்களுக்கிடையேயான தீவிர வெப்பநிலை வேறுபாடு நிலவுகிறது. இது இரும்பு நீராவியை தீவிர வெப்பமான பகல் பக்கத்திலிருந்து குளிரான இரவு பக்கத்திற்கு கொண்டு வருகிறது, அங்கு வெப்பநிலை 1500 டிகிரி செல்சியஸ் வரை குறைகிறது என்று ஆராய்ச்சியாளர்கள் ஆய்வில் தெரிவித்து உள்ளனர்.

சுவிட்சர்லாந்தின் ஜெனீவா பல்கலைக்கழகத்தின் டேவிட் எரென்ரிச் கூறும் போது ஒரு மாபெரும் அதி சூடான கிரகத்தில் முதல் முறையாக இரசாயன மாறுபாடுகள் கண்டறியப்பட்டு உள்ளன. இருப்பினும், விடியற்காலையில் இந்த இரும்பு நீராவியை நாங்கள் காணவில்லை. இந்த நிகழ்வுக்கு சாத்தியமான ஒரே விளக்கம் என்னவென்றால், இந்த எக்ஸோபிளானட்டின் இருண்ட பக்கத்தில் இரும்பு மழை பெய்கிறது எனக் கூறினார்.

அமெரிக்காவில் 15 கோடி மக்கள் கொரானாவால் பாதிக்கப்படலாம்

அமெரிக்காவில் 7 கோடி பேர் முதல் 15 கோடி பேர் வரை கொரானா வைரஸால் பாதிக்கப்படும் நிலை இருப்பதாக அந்நாட்டு நாடாளுமன்றத்தில் தகவல் தெரிவிக்கப்பட்டுள்ளது.

பிரதிநிதிகள் சபையில் நடைபெற்ற அதிபரின் கொரானா தடுப்பு குழுக் கூட்டத்தில் பேசியபோது இந்த தகவலை அமெரிக்க நாடாளுமன்ற உறுப்பினர் ரசிதா தலாய்ப் அளித்தார்.

அப்போது அவர், 2 வகையிலான அடிப்படையிலான வைத்து அமெரிக்க நாடாளுமன்ற

மருத்துவர் பிரையன் மோனஹன் இந்த மதிப்பீடுகளை அளித்திருக்கிறார் எனவும், மிகப்பெரிய பாதிப்பை எதிர்கொள்ள நாடுதயார் நிலையில் இருக்க வேண்டும் என கேட்டுக் கொண்டிருப்பதாகவும் ரசிதா தலாய்ப் கூறியுள்ளார்.

அமெரிக்காவின் மொத்த மக்கள் தொகை சுமார் 33 கோடியாகும். ரசிதா தலாய்ப்பின் மதிப்பீடுகளை வைத்து பார்க்கையில் சுமார் 46 சதவீதம் மக்கள் பாதிக்கப்பட வாய்ப்பிருப்பதாகக் கூறப்படுகிறது.

அமெ. இராணுவத்தால் கொரானா பரவியதாக குற்றஞ்சாட்டுகிறது சீனா

சீனாவுக்கு கொரானாவை கொண்டு வந்தது அமெரிக்க இராணுவம்தான் என்று சீனாவின் வெளியுறவு அமைச்சகம் குற்றம் சாட்டியுள்ளது.

இது தொடர்பாக சீன மற்றும் அமெரிக்க அதிகாரிகளிடையே கடும் வாக்குவாதம் வெடித்துள்ளது. இது தொடர்பாக சீனாவின் வெளியுறவு செய்தித் தொடர்பாளர் சாவோ லிஜியன் (Zhao Lijian) வெளியிட்ட டிவிட்டர் பதிவுகளில் இது தொடர்பாக அமெரிக்கா பகிரங்கமாக அறிவிக்க வேண்டும் என்று வலியுறுத்தப்பட்டுள்ளது.

இதனிடையே லான்சட் என்ற மருத்துவ

ஆய்விதழில் வெளியான ஒரு கட்டுரை கடும் சர்ச்சையை ஏற்படுத்தியுள்ளது.

கடந்த ஜனவரி 23 ஆம் திகதி அமெரிக்காவின் லியோனில் ஆய்வுக்கூடத்தில் 60 வயதான பெண்ணுக்கு கொரானா நோய் இருப்பது உறுதி செய்யப்பட்டது என்றும் அந்தப் பெண் வுகாணில் இருந்து அமெரிக்கா திரும்பியுள்ளார் என்றும் அவர் மூலம் அவர் கணவருக்கும் அந்நோய் பரவி பின்னர் இருவரும் குணமடைந்தனர் என்று அக்கட்டுரையில் தெரிவிக்கப்பட்டுள்ளது.

கொரோனாவினால் இத்தாலிச் சிறைகளில் போராட்டம், கலவரம்; கைதிகள் துப்பினர்!



ரோம், மார்ச் 13

இத்தாலியில் கொரோனாவால் விதிக்கப்பட்ட கடும் கட்டுப்பாடுகளை கண்டித்து சிறைச்சாலைகளில் போராட்டம் நடத்தப்படுகிறது. இதனைப் பயன்படுத்தி பல கைதிகள் தப்பியோடி விட்டனர் எனக் கூறப்படுகிறது.

கொரோனாபாதிப்பால் உலகம் முழுவதும் 4 ஆயிரத்து 600க்கும் மேற்பட்டவர்கள் உயிரிழந்த நிலையில் இத்தாலியில் இதன் பாதிப்பு அதிகமாக உள்ளது. இதுவரை அங்கு 827 பேர் உயிரிழந்துள்ளனர். நேற்று முன்தினம் ஒரே நாளில் மட்டும் 196 பேர் பலியாகி உள்ளமை சோகத்தை ஏற்படுத்தி உள்ளது.

இந்நிலையில் இத்தாலியில் கொரோனா பரவலைத் தடுக்க பொதுமக்களுக்கு கடும் கட்டுப்பாடுகள் விதிக்கப்பட்டுள்ளன. பார்சுகள், உணவகங்கள் மற்றும் அழகு நிலையங்களை மூட உத்தரவிடப்பட்டுள்ளது.

மேலும் சிறைகளில் உள்ள கைதிகளை அவர்களது உறவினர்கள் சந்திக்க தடை விதிக்கப்பட்டிருப்பதற்கு கடும் எதிர்ப்பு கிளம்பியுள்ளது. இதனைக் கண்டித்து நாடு முழுவதிலும் உள்ள சிறைகளில் கைதிகள் போராட்டத்தில் ஈடுபட்டுள்ளனர்.

அதே போல் கைதிகளின் உறவினர்கள் சிறைகளுக்கு வெளியே திரண்டு போராட்டம் நடத்தி வருகின்றனர். இந்தச் சூழலைப்

பயன்படுத்திச் சிறைகளில் கைதிகள் கலவரத்தில் ஈடுபட்டுத் தப்பிக்க முயற்சி செய்து வருகின்றனர்.

கடந்த 09 ஆம் திகதி நாடு முழுவதிலும் உள்ள சிறைகளில் நடந்த கலவரங்களில் 12 கைதிகள் பலியான நிலையில் 40 காவலர்கள் படுகாயமடைந்தனர். மேலும் 16க்கும் அதிகமான கைதிகள் தப்பிச் சென்றனர் எனவும் கூறப்படுகிறது.

இதையடுத்து தப்பிச் சென்ற கைதிகளைப் பிடிக்க போலீசார் தீவிர தேடுதல் வேட்டை நடத்தினர். இதில் அந்நாட்டின் தென் கிழக்கு கடற்கரையில் அமைந்துள்ள ஃபோகியாவில் உள்ள சிறையில் இருந்தும் கைதிகள் தப்பிச் சென்றுள்ளமை கண்டு பிடிக்கப்பட்டது.

தப்பிச் சென்ற கைதிகள் மக்களோடு மக்களாகக் கலந்து கொரோனா பீதியில் முகக்கவசம் அணிந்து காணப்படுவதால் அவர்களைக் கண்டு பிடிப்பதில் பொலிஸாருக்கு சிரமம் ஏற்பட்டுள்ளது. இந்நிலையில் தப்பிச் சென்ற கைதிகளில் 11 பேரைப் பிடித்து மீண்டும் சிறையில் தாம் அடைத்துள்ளனர் எனப் பொலிஸார் தரப்பில் கூறப்பட்டுள்ளது.

சிறைக் காவலர்கள், பணியாளர்கள் மற்றும் கைதிகளைப் பாதுகாக்க ஒரு லட்சம் முகமூடிகள் ஒதுக்கப்பட்டுள்ளன என இத்தாலிய நீதித்துறை அமைச்சகம் தெரிவித்துள்ளது.

50 ஆண்டுகளில். அமேசான் காட்கள் நிலை குறைந்து வறண்டபோய் விடும்

விஞ்ஞானிகள் அதிர்ச்சித் தகவல்

பருவநிலை மாற்றத்தால் அமேசான் மழைக்காடுகள் அடுத்த 50 ஆண்டுகளில்



முற்றிலும் நிலைகுலைந்து வறண்டுவிடும் என விஞ்ஞானிகள் அதிர்ச்சித் தகவலை வெளியிட்டுள்ளனர்.

புவி வெப்பமடைதல், அதீத கோடை வெயிலால் கடந்த ஆண்டு அமெரிக்காவின் அமேசான் மழைக்காடுகள் மற்றும் ஆஸ்திரேலியாவில் பல லட்சம் ஏக்கரிலான வனங்கள் எரிந்து நாசமாயின. ஆயிரக்கணக்கான வன உயிரினங்கள் செத்து மடிந்தன.

இவற்றிற்கு உடனடி தீர்வு காணாவிடில் உலகின் மிகப்பெரிய இந்த பல்லுயிர் மழைக்காடுகளை இழக்கும் நிலை ஏற்படும் என்று ஐ.நா. வின் காலநிலை அறிவியல் ஆலோசனைக் குழு குறிப்பிட்டுள்ளது.

அதே போல், மாசு மற்றும் அமிலமயாக்கலை கட்டுப்படுத்தாவிடில் மிகப்பெரிய கார்பியன் பவளப்பாறைகள் 15 ஆண்டுகளில் முற்றிலும் அழிந்து என்றும் அவர்கள் தெரிவித்துள்ளனர்.

நாடாளுமன்றத் தேர்தல்;

புதவி, பணம், சொத்து, அதிகார சுகம் இவைகள் அனைத்தும் நடனமாடும் மேடைக்குப் பெயர் தேர்தல்களம். புதவி, பணம், சொத்து, அதிகார சுகம் என்ற இந்த அபிலாஷைகளுக்கு பூசப்பட்டிருக்கும் அழகிய முலாம்தான் இலட்சியம். தமிழ் மக்களின் நெஞ்சங்களில் இலட்சியம் என்றால் தியாகிகளும் காப்பிய நாயகர்களும் கண்முன் தோன்றுவார்கள்.

தமிழ் மக்களின் உரிமைக்காக பெரும் உயிர் தியாகம் புரிந்த தியாகிகளின் காலம் மாறி, தமிழ் மக்களின் உரிமைகளை விற்றுச் சொத்து, சுக அலைகளில் மிதக்கவல்ல தமிழ் தலைவர்கள் மேலோங்கியுள்ள காலமிது. ஆனால் இவர்கள் அதிகம் இலட்சியத்தைப் பற்றியே பேசுவார்கள். அந்த இலட்சியம் என்ற கலசத்தால் சொத்துச் சுகங்களைக் கோலியள் எளித் தங்கள் பணப் பெட்டகங்களை நிரப்புவார்கள். அத்துடன் தமக்கு கிடைக்கக்கூடிய அதிகாரங்களைப் பயன்படுத்தித் தமது அடுத்த, அடுத்த சந்ததிகளுக்கு

மாயாஜால இலட்சியமா? குறைந்தபட்சக் கூட்டுமுன்னணியா?

- மு. திருநாவுக்கரசு -

செல்வநாயகம், பொன்னம்பலம் கூட்டுச் சேர்ந்திருந்த ட்வி சேன நாயக்காவின் தேசிய அரசாங்க காலத்திலும், இறுதியாக சம்பந்தன் கூட்டுச் சேர்ந்திருந்த நல்லாட்சி அரசாங்க காலத்திலும் தமிழ் மக்களின் உரிமைகளை எட்டவல்ல சட்டங்களை நாடாளுமன்றங்களில் புதிதாக இயற்ற முடியவில்லை.

மேற்குலகநாடுகளின் விருப்பத்துக்குகந்த நல்லாட்சி அரசாங்கத்தோடு

இணைந்து செயற்படுவதாக தமிழ் தேசியக் கூட்டமைப்பின் தலைவர் ஆர்.சம்பந்தன் கூறியிருந்த



கும் அதனைப் பாதுகாப்பார்கள்.

தியாகிகள் பிறந்த மண்ணே! இத்தகைய தங்க வேட்டைகாரர்கள் மீது முன்னெச்சரிக்கையாய் இருங்கள் என்று வரலாற்றின்னை கண்ணீரோடும், கம்பலையோடும், அக்கறையோடும் அறிவுறுத்தத் தவறவில்லை.

நாடாளுமன்றத் தேர்தல்களுக்கான திகதி பிரகடனப்படுத்தப்பட்டாயிற்று. தமிழ்த் தலைவர்கள் பெரும் இலட்சியப் பிரகடனங்களோடு களமிறங்கப் போகிறார்கள்.

அனைத்து விதமான இலட்சிய வேட்கைகளுக்கும், புனிதப் பிரகடனங்களுக்கும், ஏமாற்றுநாடகங்களுக்கும், மனோரம்மியமான மாயாஜால வித்தைகளுக்கும் அப்பால் களநிலை அரசியல் யதார்த்தம் எப்படி இருக்கின்றது, எப்படி இருக்கப் போகிறது என்பதை முதலில் நோக்க வேண்டியது அவசியம்.

நடப்பு அரசியல் எதார்த்தத்தை எடைபோட பின்வரும் ஐந்து அம்சங்களும் அடிப்படையானவை.

- 1) உலகப் பொது உண்மை (Universal truth),
- 2) பூகோளம் தழுவிய பார்வை (Global outlook),
- 3) சர்வதேச நோக்கு (International perspective),
- 4) தேசிய நலன் (National interest),
- 5) களநிலை யதார்த்தம் (Ground reality).

இவை அனைத்தையும் ஒன்றோடு ஒன்று இசைவாக்கம் செய்யவல்லதான ஒரு புள்ளிதான் சரியான தீர்மானம் எடுப்பதற்கான நடைமுறை சார்ந்த வழியாகும்.

இலங்கை நாடாளுமன்ற வரலாற்றில் தமிழர் தமது நலன் சார்ந்து எந்தொரு சட்ட மூலத்தையும் முன்மொழிந்து நிறைவேற்றியமை கிடையாது. இது இலங்கையின் அரசியல் வரலாற்றுக் கலாச்சாரத்தை தெளிவுற பறையறைந்து நிற்கின்றது.

தற்போதைய நிலையில் இலங்கை நாடாளுமன்றத்தில் மொத்தம் 225 நாடாளுமன்ற உறுப்பினர்கள் உள்ளனர். இதில் அதிகபட்சம் தமிழர்கள் 22 ஆசனங்களைத்தான் பெறமுடியும். இது மொத்தம் உள்ள நாடாளுமன்ற உறுப்பினர்களின் தொகையில் சுமாராக பத்தில் ஒரு (1/10) பங்குதான். இந்தப் பத்தில் ஒரு பங்கு நாடாளுமன்ற உறுப்பினர்களை வைத்துக்கொண்டு பேரினவாத நாடாளுமன்றத்தில் ஒருபோதும் தமிழர்களால் எந்தொரு தீர்மானத்தையும் தமது நலன் சார்ந்து உருவாக்க முடியாது.

கடந்த நல்லாட்சி அரசாங்கத்தின் போது அந்த நல்லாட்சி அரசாங்கத்தைப் பாதுகாக்க தமிழ் தேசியக் கூட்டமைப்பினர் கடந்த நான்கரை ஆண்டுகளாக தெளிவாக முண்டு கொடுத்த போதிலும், தமிழரின் தயவால் ஜனாதிபதி தெரிவான போதிலும், தமிழரின் ஆதரவில் நல்லாட்சி அரசாங்கம் நாடாளுமன்றத்தில் தங்கியிருந்த போதிலும், தமிழ் மக்களின் நலன்களுக்கான எந்தொரு சட்டத்தையும் உரிமையையும் அந்த 'நல்லாட்சி அரசாங்க' காலத்தில் உருவாக்க அவர்கள் தயாராக இருக்கவில்லை.

இதற்கு முன்பும் 1949 ஆம் ஆண்டிலிருந்து 1956 ஆம் ஆண்டு வரை திரு.ஜி.ஜி. பொன்னம்பலம் தலைமையிலான அகில இலங்கைத் தமிழ் காங்கிரஸ் கட்சி பிரதமராக இருந்த டி.எஸ்.சேனநாயக்க, அடுத்த பிரதமராக இருந்த ட்வி சேனநாயக்க

அவரை அடுத்து பிரதமராக இருந்த சேர்.ஜோன் கொத்தலாவல ஆகிய மூன்று ஐ.தே.க. அரசாங்கங்களுடனும் அமைச்சரவையில் பங்கு வகித்து கூட்டுச் சேர்ந்திருந்த காலத்திலும் சிங்கள அரசாங்கம் தமிழருக்கு சாதகமான சட்டங்கள் எதையும் கொண்டுவராது, மாறாக, பாதகமான சட்டங்களையும் சிங்களக் குடியேற்றம் போன்ற பாதகமான நடைமுறையையும் கொண்டிருந்தது.

இதன்பின் 1965 ஆம் ஆண்டு ட்விசேனா நாயக்க அரசாங்கத்தில் தந்தை செல்வா தலைமையிலான தமிழரசுக் கட்சியும் திரு.ஜி.ஜி.பொன்னம்பலம் தலைமையிலான தமிழ் காங்கிரஸ் கட்சியும் கூட்டுச் சேர்ந்து தேசிய அரசாங்கம் அமைத்திருந்த போதிலும் குறைந்தபட்சம் அரை வேக்காடான மாவட்ட சபைகள் அமைக்கும் மசோதாவை ஐ. தே.கவினர் நாடாளுமன்றத்தில் கொண்டுவர மறுத்து இறுதியில் அது ஒரு வெறும் வெள்ளை அறிக்கையாய் நாடாளுமன்ற மேசையில் கரைந்து போனது.

இறுதியாக ஆர்.சம்பந்தன் தலைமையிலான தமிழ் தேசியக் கூட்டமைப்பு நல்லாட்சி அரசாங்கத்திற்கு முண்டு கொடுத்தவாறு 2016ஆம் ஆண்டு தீபாவளியை அரசியல் தீர்வை கொண்ட புதிய அரசி



யல் யாப்பின் கீழ் கொண்டாடுவோம் என்று 2015 ஆம் ஆண்டு தீபாவளி தினத்தன்று சம்பந்தன் கூளுரைத்தார்.

அவ்வாறு கூறிய உண்மைகளுக்கு புறம்பாக புதிய அரசியல்யாப்பு முயற்சிகள் இன்னும் நாடாளுமன்ற மேசையில் இருப்பதாக நான்கரை ஆண்டுகள் முடிந்த பின்பும், கூடவே நாடாளுமன்றம் கலைக்கப்படும் தருணத்திலும் தமிழ் தேசியக் கூட்டமைப்பின் பேச்சாளர் எம். ஏ. சுமந்திரன் மக்கள் மத்தியில் கூறத்



தொடங்கினார்.

மேற்படி சுதந்திரத்தின் பின்பு, பொன்னம்பலம் பங்கு வகித்த 3 அரசாங்கங்களின் காலத்திலும்,



போதிலும் அத்தகைய மேற்கு நாடுகளின் நல்லெண்ணங்களையும் மறுத்து தமிழ் மக்களுக்கு தேவையான அரசியல் யாப்புத் திருத்தங்களை நிறைவேற்ற நல்லாட்சி அரசாங்கம் தவறியது என்ற உண்மையை மேலும் அடிக்கோடிட்டு நோக்க வேண்டியது அவசியம்.

இந்திய அரசு சம்பந்தப்பட்ட வடக்கு - கிழக்கு இணைப்பு விவகாரத்தில் நாடாளுமன்ற விவகாரங்களைத் தமக்கு சாதகமாகவும் சூழ்ச்சி கரகமாகவும் கையாண்டு இந்தியாவைப் புறந்தள்ளி வடக்கு - கிழக்கைப் பிரிப்பதில் சிங்கள ஆட்சியாளர்களும் சிங்கள நீதித்துறையும் வெற்றி பெற்றிருப்பதைக் காணலாம்.

அப்படியே நல்லாட்சி அரசாங்க காலத்திலும் மேற்குலகத்தின் கண்களைக் கட்டிவிட்டு அரசியல் யாப்பு திருத்தம் என்கின்ற விவகாரத்தைக் கடந்து, அதைப் பொய்யாக்கிவிட்ட நாடகத்தையும் காணலாம். மேற்குலகை முன்னிறுத்தி தமிழருக்கு செப்படி வித்தை காட்டிவிட்டு, கூடவே மேற்குலகின் கண்களையும் கட்டியவாறு போர்க் குற்றம் மீதான சர்வதேச கலப்பு விசாரணை, அரசியல் தீர்வு என்பவற்றையெல்லாம் ஐ.நா. மனித உரிமைகள் அவையின் முன் இலங்கை அரசாங்கம் தூள் தூளாய்க் கிழித்தெறிந்துவிட்டது.

அப்படி என்றால் ஒரு திட்டவட்டமான முடிவுக்கு நாம் வரமுடியும். அதாவது உள்நாட்டு ரீதியாக நாடாளுமன்றத்தின் வாயிலாகவோ, அன்றி வேறு சமாதான ரீதியாகவோ, அல்லது வெளிநாட்டு ரீதியான சமாதான ரீதியான அனுசரணை மூலமாகவோ ஈழத் தமிழரது இனப்பிரச்சினைக்கு இலங்கை அரசு தீர்வுகாண முடியாது என்பதுதான்.

குறைந்தபட்சம் சுதந்திரத்தின் பின்பான காலத்தில் இருந்து இன்று வரையான முக்கால் நூற்றாண்டு கால நடைமுறையானது மேற்படி உண்மையைத் தான் அப்பட்டமாக நிரூபித்து நிற்கின்றது.

இப்பின்னணியில் நாடாளுமன்றம் செல்லக்கூடிய தமிழ் உறுப்பினர்களினால் நாடாளுமன்றத்தில் எதனையும் செய்ய முடியாது என்ற உண்மை முதலாவதாக புலனாகிறது. நாடாளுமன்றத்தில் பொன்னம்பலம், செல்வநாயகம், வன்னியசிங்கம், அமிர்தலிங்கம் ஆகிய சட்ட விற்பன்னர்களும், ஜாம்பவான்களும் பேசியிராத பேச்சையா இப்போது வரக்கூடிய நாடாளுமன்ற உறுப்பினர்கள் பேசப் போகிறார்கள்?!

அப்படியாயின் நாடாளுமன்றத் தேர்தலை என்ன செய்யலாம்?

1) நாடாளுமன்றத் தேர்தலில் போட்டியிட்டு வெற்றி பெறுவதன் மூலமே தமிழ் மக்களின் பிரதிநிதிகள் என்ற அங்கீகாரத்தை பெற முடியும். எனவே போட்டியிட்டு தமிழ் மக்களினுடைய கூட்டுப்பலத்தை காட்டும் தேர்தலை எதிர்கொள்ள வேண்டும்.

(12ஆம் பக்கம் பார்க்க)

கொரோனாவைக் கட்டுப்படுத்த இலங்கைக்கு சீனா ஒத்துழைப்பு

கொழும்பு, மார்ச் 14
கொரோனா வைரஸைக் கட்டுப்படுத்துவதற்காக இலங்கைக்குச் சகல ஒத்துழைப்பையும் வழங்குவதற்குத் தயாராக இருப்பதாகச் சீனா தெரிவித்துள்ளது.

இலங்கைக்கான முன்னாள் தூதுவர் செங் சுயுஹான் இலங்கை அரசுக்கு அனுப்பி வைத்துள்ள கடிதத்திலேயே இந்த விடயம் தெரிவிக்கப்பட்டுள்ளது.

தமது பதவி காலத்தில் இலங்கையின் 9 மாவட்டங்களுக்குச் சென்றார் எனவும், இலங்கையின் இயற்கை அழகு தொடர்பாகத் தாம் பெரும் மகிழ்ச்சி அடைவதாகவும் அவர் குறிப்பிட்டார்.

அத்துடன், அனைத்து இலங்கையர்களிடமும் தாம் விடை பெறுவது தொடர்பாக தம்மால் அறிவிக்க முடியாமை குறித்து கவலை அடைவதாகவும் அவர் கூறினார்.

இலங்கை மக்கள் சீன மக்கள் தொடர்பாக கொண்டுள்ள உண்மையான அன்பு மற்றும் கொரோனா வைரஸுக்கு எதிரான நடவடிக்கைக்கு வழங்கிய ஒத்துழைப்பையும் அவர் சுட்டிக்காட்டியுள்ளார்.

இலங்கையர்கள் என்பது சீனச் சகோதர, சகோதரிகள் என்று குறிப்பிட்டுள்ள அவர், அனைத்துச் சந்தர்ப்பங்களிலும் இலங்கைக்கு தொற்றுநோயை கட்டுப்படுத்துவதற்கு ஒத்துழைப்பு வழங்குவதாகவும் தெரிவித்துள்ளார். (ஐ)

சட்டவிரோதப் படுகொலைகளை இலங்கை அரசு நிறைவேற்றியது!

கடுமையாகச் சாடுகிறது அமெரிக்கா

கொழும்பு, மார்ச் 14
இலங்கை அரசால் சட்டவிரோதப் படுகொலைகள் அரங்கேற்றப்பட்டுள்ளன. அரசு முகவர்கள் சித்திரவதைகளில் ஈடுபட்டுள்ளனர். கருத்துச் சுதந்திரத்தை மட்டுப்படுத்தும் நடவடிக்கைகள் முன்னெடுக்கப்பட்டுள்ளன. போக்குற்றவாளிகள் இன்னமும் தண்டிக்கப்படவில்லை.

- இவ்வாறு பலவிதமான குற்றச்சாட்டுக்களை இலங்கை மீது அமெரிக்கா முன்வைத்துள்ளது.

அமெரிக்கா இராஜாங்கத் திணைக்களம் நேற்று முன் தினம் வியாழக்கிழமை வெளியிட்டுள்ள வருடாந்த மனித உரிமைகள் அறிக்கையிலேயே மேற்கண்டவாறு குறிப்பிடப்பட்டுள்ளது.

அதில் மேலும் தெரிவிக்கப்பட்டுள்ளதாவது: - இலங்கையில் பத்திரிகையாளர்களும் எழுத்தாளர்களும் நியாயப்படுத்த முடியாத விதத்தில் கைது

செய்யப்படுவது, சமூக உட்காங்கள் முடக்கப்படுவது போன்றன காணப்படுகின்றன.

அதேவேளை, பொலிஸார் தொடர்ந்தும் பொதுமக்களைத் துன்புறுத்துகின்றனர்.

மனித உரிமை மீறல்களில் ஈடுபட்ட சில அதிகாரிகளை விசாரணை செய்வதற்கான நடவடிக்கைகளை இலங்கை அரசு எடுத்துள்ளமையும் குறிப்பிடத்தக்கது.

இலங்கையின் உள்நாட்டுப் போரின்போது மனித உரிமை மீறல்களில் ஈடுபட்ட படையினரைப் பொறுப்புக் கூறச் செய்வதற்கான பொறிமுறையை உருவாக்க வேண்டும் என ஐக்கிய நாடுகள் மனித உரிமைகள் சபை விடுத்த வேண்டுகோளை இலங்கை அரசு நடைமுறைப்படுத்தவில்லை. இது மிகவும் கண்டிக்கத்தக்கது.

போர்க்காலத்தில் இடம்பெற்ற குற்றங்களுக்கான பொறுப்புக்கூறலின்மை தொடர்கின்றது. அரசு தரப்பினரும் நீதித்துறையினரும் படையினருக்கு எதிராக நடவடிக்கை எடுக்கத் தயங்குகின்றனர் என்று சிவில் சமூக அமைப்புகள் தெரிவித்துள்ளன.

மனித உரிமைகள் அமைப்பினர் வழங்கியுள்ள பேட்டிகளின்போது இலங்கையில் சித்திரவதைகளும் அளவுக்கதிகமான பலப்பிரயோகமும் காணப்படுவது தெரியவந்துள்ளது. அதுமட்டுமன்றி கண்மூடித்தனமாகக் கைதுசெய்து தடுத்துவைத்தலும் தொடர்கின்றமையை அறியமுடிந்துள்ளது - என்றுள்ளது. (ஐ)

கொரோனா பாதிப்புற்றோரை தனிமைப்படுத்தி விசாரிக்க மட்டக்களப்புக்கா அழைத்துவருவது?

கூட்டமைப்பு விசனத்துடன் கேள்வி



யிட்டுள்ள அறிக்கையில் தெரிவிக்கப்பட்டவை வருமாறு: -

இந்த வைரஸ் தொற்று பரவாமல் இருப்பதற்கான அனைத்து நடவடிக்கைகளையும் எடுக்கவேண்டும் என்பதனை நாம் வலியுறுத்துகின்ற அதேவேளை, ஏன் இந்த ஆபத்தான நோயினை கையாள்வதற்கான நிலையங்களை தமிழ் மக்கள் வாழ்கின்ற பிரதேசங்களில் ஏற்படுத்த வேண்டும் என்ற கேள்வியும் மக்கள் மத்தியில் எழுந்துள்ளது. மேலும் இந்த நடவடிக்கையானது மக்கள் மத்தியில் அச்சத்தினைத் தோற்றுவித்துள்ளது.

எனவே நாட்டில் ஒரு சமூக நிலைமையினை நடைமுறைப்படுத்தும் நோக்கில் அரசாங்கமானது மக்கள் செறிவற்ற பிரதேசங்களை நாட்டின் ஏனைய பகுதிகளிலும் கண்டுபிடித்து இத்தகைய தனிமைப்படுத்தும் முகாம்களை அமைக்க வேண்டும் என நாம் வேண்டுவதோடு, மக்களின் அபிப்பிராயங்களிற்கு முக்கியத்துவம் கொடுப்பது அவசியம் என்பதனையும் நாம் வலியுறுத்த விரும்புகிறோம். - என்று அந்த அறிக்கையில் தெரிவிக்கப்பட்டுள்ளது.

கொழும்பு, மார்ச் 14
வெளிநாடுகளிலிருந்து வரும் நபர்கள் கொரோனா வைரஸ் தொற்றுக்குள்ளாகியுள்ளார்களா என்பதை பரிசோதிப்பதற்காக அவர்களை தனிமைப்படுத்தி வைத்திருப்பதற்காக மட்டக்களப்பு கம்பலை அரசு உபயோகிப்பதற்கு எதிராக பிரதேச மக்கள் தமது எதிர்ப்பினை வெளிப்படுத்தி வருகிறார்கள். அந்த மக்களின் அபிப்பிராயங்களிற்கு முக்கியத்துவம் கொடுக்குமாறு தமிழ்த் தேசியக் கூட்டமைப்பு கோரியிருக்கின்றது.

இவ்விடயம் தொடர்பாக தமிழ்த் தேசியக் கூட்டமைப்பின் ஊடகப் பேச்சாளர் எம். ஏ. சுமந்திரன் வெளி

அவசரகால நிலை பிரகடனம்; தீவிரமாக ஆராய்கின்றது அரசு

கொழும்பு, மார்ச் 14
கொரோனா வைரஸ் தொற்று காரணமாக இலங்கையின் பொருளாதார வளர்ச்சியில் ஏற்படும் தாக்கம் மற்றும் அவசரகால நிலை பிரகடனப்படுத்தப்பட்டால் அந்தச் சூழ்நிலையை கையாளும் விதம் தொடர்பான கலந்துரையாடல் நேற்று முன் தினம் அலரி மாளிகையில் இடம்பெற்றது.

இதன்போது, கொரோனா வைரஸ் தொற்று தீவிரமடைந்தால் ஒரே தடவையில் 1000 இற்கும் மேற்பட்டோரைத் தனிமைப்படுத்தி அவர்களுக்கு மருத்துவ சிகிச்சைகளை வழங்குவதற்கான நடவடிக்கைகளை இராணுவத்தினர் முன்னெடுப்பர் என பிரதமர் மஹிந்த ராஜபக்சு தெரிவித்தார்.

சுகாதார அவசரகால நிலை பிரகடனப்படுத்தப்படுமாயின் சுகாதார தன்மையான முகக் கவசம் மற்றும் மருத்துவ வசதிகளுக்கான பொருள்களின் உற்பத்திகளை அதிகரிக்க நடவடிக்கைகள் முன்னெடுக்கப்பட்டுள்ளதாகவும் அவர் கூறினார்.

நோய்த் தாக்கத்தில் இருந்து பாதுகாத்துக்கொள்வதற்கான விழிப்புணர்வு பத்திரங்களை அனைத்து நிறுவனங்களுக்கும் அனுப்பி வைக்குமாறு பிரதமர் விசேட ஆலோசனை வழங்கினார்.

கொரோனா வைரஸ் நோய் தாக்கத்தினால் உற்பத்தி மூலப்பொருள்கள் இறக்கமதியில் பற்றாக்குறை நிலவுகின்றது. ஆடை உற்பத்தி, மருந்து வகை உற்பத்தி மற்றும் சுற்றுலாத்துறை, வெளிநாட்டு வேலை வாய்ப்பு, சிறு மற்றும் நடுத்தர கைத்தொழில் அபிவிருத்தி உள்ளிட்ட துறைகளில் பாரிய நெருக்கடி நிலை ஏற்பட்டுள்ளன.

இந்த விடயங்கள் குறித்தும் இந்த கலந்துரையாடலின்போது ஆராயப்பட்டது.

இந்தச் சந்திப்பில் அமைச்சர்களாக விமல் வீரவன்சு, தினேஷ் குணவர்தன, பிரதமர் செயலாளர் காமினி செனரத், நிதியமைச்சின் செயலாளர் எஸ்.ஆர். ஆட்டிகல மற்றும் தொழிற்சங்கத்தினர் கலந்துகொண்டார்கள். (ஐ)

கொரோனா அச்சம்;

பல்கலைகளை மூடும் அதிகாரம் துணைவேந்தர்களுக்கு உண்டு

உயர்கல்வி அமைச்சு தெரிவிப்பு

கொழும்பு, மார்ச் 14
பல்கலைக்கழகங்களின் கல்வி நடவடிக்கைகளை இடைநிறுத்துவது தொடர்பில் அவற்றின் துணைவேந்தர்கள் தீர்மானிப்பதற்கு அதிகாரமளிக்கப்பட்டுள்ளது என்று உயர்கல்வி அமைச்சு அறிவித்துள்ளது.

உலகை அச்சுறுத்தும் கொரோனா வைரஸ் தொற்றின் தாக்கம் இலங்கையிலும் ஆரம்பித்துள்ள நிலையில் அதனால் மக்களிடையே அச்ச உணர்வைக் கட்டுப்படுத்தும் நோக்கில் அனைத்துப் பாடசாலைகளும் நேற்று வெள்ளிக்கிழமை தொடக்கம் வரும் ஏப்ரல் 20ஆம் திகதிவரை விடுமுறை வழங்கப்பட்டு கல்வி அமைச்சால் மூடப்பட்டுள்ளன.

இந்த நிலையில் பல்கலைக்கழகங்களின் கற்றல் நடவடிக்கையை இடைநிறுத்தில் அவற்றைத் தற்காலிகமாக மூடுவது தொடர்பிலேயே உயர்கல்வி அமைச்சு மேற்கண்டவாறு தெரிவித்துள்ளது.

கொரோனா வைரஸ் தொற்றுத் தொடர்பில் சுகாதார அமைச்சின் அறிவுறுத்தல்களைப் பின்பற்றி பிரதேசத்தின் புதற்ற நிலையினைக் கருத்திற்கொண்டு பல்கலைக்கழகங்களின் கற்ற நடவடிக்கைகளை இடைநிறுத்துவது தொடர்பில் துணைவேந்தர்கள் முடிவெடுக்க முடியும் என்று உயர்கல்வி அமைச்சு சுட்டிக்காட்டியுள்ளது. (ஐ)

northern PC PARK

வடக்கின் கணினிப்பூங்கா

கணினி உலகில் நம்பகமான சேவையில் # 10, Muddaskadai Junction, Stanley Road, Jaffna.

15 வருடங்களுக்கு மேலாக யாழ் மண்ணில்

Facebook	Northern Pc Park	077 757 0124	021 567 5566
Twitter	NPcpark	077 336 6443	021 222 9581
Instagram	northernpcpark	075 555 7327	021 222 2050
Google+	Northern PC Park	071 777 2377	021 222 0388

Hot Line:- 077 777 1545

www.pcpark.co

கிளிநொச்சி வலய கரப்பந்தாட்டத்தில் விவேகானந்த வித்தியாலயம் முதலிடம்

கிளிநொச்சி கல்வி வலயத்திற்குட்பட்ட பாடசாலை களுக்கிடையே இடம்பெற்ற கரப்பந்தாட்ட போட்டியில் 16 வயதுப் பெண்கள் பிரிவில் கிளிநொச்சி அம்பாள்குளம் விவேகானந்த வித்தியாலயம் முதலிடத்தைப் பெற்றுள்ளது.

பாடசாலை அதிபரின் வழிகாட்டலில் அணியின் பயிற்றுவிப்பாளராக புவிந்தனும், பொறுப்பாசிரியர் களாக பிரபாகரன், செல்வி கேஜிதான ஆகியோர் செயற்பட்டுள்ளனர்.

கிளிநொச்சி கனகபுரம் விளையாட்டு மைதானத்தில் நடைபெற்ற வலய மட்ட கரப்பந்தாட்டப் போட்டியில் 16 வயதுப் பிரிவில் 11 அணிகள் பங்கு பற்றின. இதில் இறுதிப் போட்டியில் கிளிநொச்சி சிவபாத கலையகம் பாடசாலையை எதிர்த்து போட்டியிட்ட விவேகானந்த வித்தியாலயம் வெற்றி பெற்றுள்ளது.



கொரோனா அச்சுறுத்தல் மத்தியில் கிரீஸில் ஒலிம்பிக் தீபம் ஏற்றப்பட்டது



ஜப்பான் தலைநகர் ரோக்கியோவில் நடைபெறவுள்ள உலகின் மிகப்பெரிய விளையாட்டு திருவிழாவான ஒலிம்பிக் போட்டித் தொடர், கொரோனா வைரஸ் அச்சுறுத்தலால் நடக்குமா அல்லது தள்ளிவைக்கப்படுமா? என்பது இன்னும் உறுதிப்படுத்தப்படாத நிலையில் ஒலிம்பிக் தீபம் ஏற்றப்பட்டுள்ளது.

ஒலிம்பிக் பிறந்த இடமான கிரேக்கத்தின் ஒலிம்பியாவில் நேற்று முன் தினம் பாரம்பரிய முறைப்படி கிரீஸ் நடிகை ஸாந்தி ஜியாஜிவ் ஒலிம்பிக் தீபத்தை ஏற்றினார்.

எனினும், கொரோனா அச்சுறுத்தல் காரணமாக இந்த நிகழ்ச்சியை காண்பார்வையாளர்கள் அனுமதிக்கப்படவில்லை.

ஒலிம்பிக் ஜோதி அடுத்த 7 நாட்கள் கிரேக்கத்தில் தொடர் ஓட்டமாக எடுத்து செல்லப்படும். முதல் நபராக கிரேக்க துப்பாக்கி சுடுதல் வீராங்கனை அன்ன கோராக்கி தீபத்தை ஏந்தி வந்தார். குறித்த ஒலிம்பிக் ஜோதி, எதிர்வரும் 19ஆம் திகதி ரோக்கியோ போட்டி அமைப்பாளர்களிடம் ஒப்படைக்கப்படும். உலகின் மிகப் பெரிய விளையாட்டு தொடரான ஒலிம்பிக் தொடரை நடத்துவதற்கு ஜப்பான் கடந்த இரண்டு வருடங்களாக, பல திட்டங்களை முன்னெடுத்து வருகின்றது.

குறிப்பாக அரசின் பெருமளவான நிதியினால் கடந்த இரண்டு வருடங்களாக உருவாக்கப்பட்டு வந்த பிரமாண்ட விளையாட்டு அரங்குகள் தற்போது போட்டிகளை நடத்த தயாராகவுள்ளன.

குறித்த கோடைகால ஒலிம்பிக் தொடரில், வெப்பத்தை கட்டுப்படுத்தும் வகையில் அரங்கத்தின் கூரைகள்

மரத்தில் வடிவமைக்கப்பட்டுள்ளன.

இதன் மூலம் பார்வையாளர்கள் மற்றும் வீரர்களை குளிர்சியாக வைத்திருக்க முடியுமென வடிவமைப்பாளர்கள் நம்புகின்றனர்.

இந்தக் கோடைகால ஒலிம்பிக் தொடரில், பாதுகாப்பு நடவடிக்கையின் ஒரு பகுதியாக, முகத்தின் மூலம் ஒரு வரை அடையாளம் காணும் முறைமையை போட்டி அமைப்பாளர்கள் அறிமுகப்படுத்தவுள்ளனர்.

கோடைகால ஒலிம்பிக் போட்டிகள், எதிர்வரும் ஜூலை மாதம் 24ஆம் திகதி முதல் ஒகஸ்ட் மாதம் 9ஆம் திகதி வரை, ஜப்பானின் ரோக்கியோவில் நடத்த திட்டமிடப்பட்டுள்ளது.

206 நாடுகள் பங்கேற்கும் இத்தொடரில், 33 விளையாட்டுகளில் இருந்து 339 விளையாட்டு போட்டிகள் நடைபெறவுள்ளன. இந்த தொடரில் 11,091 போட்டியாளர்கள் பங்கேற்பார்கள் என எதிர்பார்க்கப்படுகின்றது.

அத்தோடு, இந்த ஒலிம்பிக் போட்டிகளில், பெண்களுக்கு அதிக முக்கியத்துவம் கொடுக்கும் வகையில், கோடைக்கால ஒலிம்பிக் தொடரில், 7 புதிய விளையாட்டுக்கள் அறிமுகப்படுத்தவுள்ளன. இதனை சர்வதேச ஒலிம்பிக் குழுவும் உறுதிப்படுத்தியுள்ளது.

அதேபோல, கோடைகால பரா ஒலிம்பிக் போட்டிகள், எதிர்வரும் ஒகஸ்ட் மாதம் 25ஆம் திகதி முதல் எதிர்வரும் செப்டம்பர் 6ஆம் திகதி வரை ரோக்கியோவில் நடைபெறவுள்ளன.

ரோக்கியோவில் உள்ள புதிய தேசிய விளையாட்டரங்கில் நடைபெறவுள்ள இந்த போட்டித் தொடரில், 22 விளையாட்டுக்களில் இருந்து 540 பிரிவுகளில் விளையாட்டு போட்டிகள் நடைபெறுகின்றன.

இதற்கு முன்னதாக ஜப்பானில் நடப்பு ஆண்டு நடைபெறவுள்ள கோடைகால ஒலிம்பிக் போட்டிகள், கோடைகால பரா ஒலிம்பிக் போட்டிகளிற்கான ஏற்பாடுகள் கொரோனா வைரஸ் காரணமாக பாதிக்கப்படலாம் என அச்சம் வெளியிடப்பட்டது.

எனினும், ரோக்கியோ ஒலிம்பிக் ஏற்பாட்டுக்கு முன்பின் பிரதம நிறைவேற்று அதிகாரி டோசிரோ முட்டோ, இதுகுறித்து கூறுகையில், 'ஒலிம்பிக் போட்டிகளை இரத்துச் செய்யும் நோக்கம் எதுவும் இல்லை. - என கூறியிருந்தார் என்பது குறிப்பிடத்தக்கது.

வடமாகாண சம்பியனாக மகுடம் கூடியது ஜொலிஸ்ராள்ஸ் அணி!



சிறீலங்கா கிரிக்கட் சங்கத்தினால் ஒழுங்கு செய்யப்பட்டுள்ள கழகங்களுக்கு இடையிலான பிரிவு 3 இன், 2ஆம் சுற்றின் இறுதிப்போட்டியில் றுக்ஷ்மனின் அதிரடியால் வடமாகாண சம்பியனாக மகுடம் கூடியது யாழ்ப்பாணம் ஜொலிஸ்ராள்ஸ் அணி.

வடமாகாண இறுதிப்போட்டியில் ஜொலிஸ்ராள் அணியை எதிர்த்து வவுனியா ப்ரண்ட்ஸ் அணி மோதிய போட்டி 7.3.2020 அன்று கிளிநொச்சி மத்திய கல்லூரி மைதானத்தில் நடைபெற்றது.

நாணயச் சுழற்சியில் வெற்றி பெற்ற ஜொலிஸ்ராள்ஸ் அணி தலைவர் கி.கிருஷ்ணபன் முதலில் துடுப்பெடுத்தாட தீர்மானித்தார். இதற்கமைய துடுப்பாடிய ஜொலிஸ்ராள்ஸ் அணி 48 ஓவர்களில் சகல இலக்குகளையும் இழந்து 250 ஓட்டங்களை பெற்றது. துடுப்பாட்டத்தில் றுக்ஷ்மன் ஆட்டமிழக்காமல் 84 ஓட்டங்களையும், சந்தோஸ் 34 ஓட்டங்களையும், கிருஷ்ணபன் 30 ஓட்டங்களையும் பெற்றனர். பந்துவீச்சில் வவுனியா ப்ரண்ட்ஸ் சார்பில் விங்கேஸ்வரன் 4 இலக்குகளையும், திரபின் 2 இலக்குகளையும், நேகன் 1 இலக்கையும் கைப்பற்றினார். பதிலுக்கு துடுப்பெடுத்தாடிய வவுனியா ப்ரண்ட்ஸ் அணி 37.1 ஓவர்களில் 173 ஓட்டங்களுக்கு சகல இலக்குகளையும் இழந்தது.

துடுப்பாட்டத்தில் பெய்துங்க 79 ஓட்டங்களையும், சந்திரபிரகாஷ் 22 ஓட்டங்களையும், சாந்த ரூபன் 20 ஓட்டங்களையும் பெற்றார். பந்துவீச்சில் உமேஸ் 3 இலக்குகளையும், கோபிராம் 3 இலக்குகளையும், கிருஷ்ணபன் 2 இலக்குகளையும் வீழ்த்தினார். முடிவில் ஜொலிஸ்ராள்ஸ் அணியிடம் 77 ஓட்டங்களால் தோல்வியுற்றது வவுனியா ப்ரண்ட்ஸ் அணி.

இவ்வெற்றியின் மூலம் ஜொலிஸ்ராள்ஸ் அணி சிறீலங்கா கிரிக்கட் சங்கத்தினால் ஒழுங்கு செய்யப்பட்டுள்ள கழகங்களுக்கு இடையிலான அடுத்த சுற்றுக்கு தெரிவாகியுள்ளது.

ஆஸி. வீரருக்கு கொரோனா?

ஆஸ்திரேலிய அணியின் வேகப்பந்து வீச்சாளர் கேன் ரிச்சட்சன் கொரோனா வைரஸ் அச்சம் காரணமாக தனிமைப்படுத்தப்பட்டுள்ளார்.

தென்னாபிரிக்காவுக்குச் சுற்றுப்பயணம் மேற்கொண்ட ஆஸ்திரேலிய அணியில் இடம்பெற்றிருந்த ரிச்சட்சன் தொண்டை வலி என தெரிவித்தமையே தொடர்ந்து கொரோனாவைரஸ்பரிசோதனைக்கு உட்படுத்தப்பட்டுள்ளார்.

இதனைத் தொடர்ந்து அவர் தனிமைப்படுத்தப்பட்டுள்ளார் எனவும் தகவல்கள் வெளியாகியுள்ளன.

மருத்துவப் பரிசோதனையில் ரிச்சட்சனுக்கு வைரஸ் தொற்றில்லை என்பது உறுதியானால் அவர் மீண்டும் அணிக்குத் திரும்புவார் என எதிர்பார்க்கப்படுகின்றது.

'இதனை வெறுமனே தொண்டை வலி என்ற அடிப்படையிலேயே கிசிச்சை வழங்குகின்றோம். ஆனால் ஆஸ்திரேலிய அரசின் அறிவுறுத்தல்களுக்கு ஏற்ப அவரை அணியின் ஏனைய வீரர்களில் இருந்து தனிமைப்படுத்தியுள்ளோம்' என அதிகாரியொருவர் தெரிவித்துள்ளார்.



ரின்னர் பருக்கி சந்தேகநபர் சித்திரவதை; மருத்துவ அறிக்கை கோருகிறது நீதிமன்று

யாழ்ப்பாணம், மார்ச் 14
யாழ்ப்பாணம் பொலிஸாரால் ரின்னர் பருக்கி சித்திரவதை செய்யப்பட்ட சந்தேகநபரை சட்டமருத்துவப் பரிசோதனைக்கு உட்படுத்தி அறிக்கை சமர்ப்பிக்கு மாறு யாழ்ப்பாணம் நீதிமன்ற நீதிவான் ஏ.பீற்றர் போல் உத்தரவிட்டார்.

அத்துடன், சந்தேகநபருக்கு எதிராக அபாயகர ஓளட தங்கள் சட்டத்தின் கீழ் வழக்குத் தாக்கல் செய்யப்பட்டுள்ளதால் அவரை எதிர்வரும் 27ஆம் திகதிவரை விளக்கமறியலில் வைக்க நீதிவான் உத்தரவிட்டார்.

யாழ்ப்பாணம், அரியாலை மாம்பழம் சந்தியைச் சேர்ந்த விக்டர் சுந்தர் (வயது - 36) என்ற குடும்பத்தலைவர் யாழ்ப்பாணம் பொலிஸாரால் கடந்த புதன்கிழமை கைது செய்யப்பட்டார்.

ஒருவர் தாக்கப்பட்டநிலையில் வீதியில் அடிகாயங்களுங்களுடன் கடந்த டிசெம்பர் 4ஆம் திகதி மீட்கப்பட்டார். அந்த வழக்கில் விக்டர் சுந்தர் பொலிஸாரால் தேடப்பட்டுள்ளார்.

அந்த வழக்கிலேயே விக்டர் சுந்தர் யாழ்ப்பாணம் குற்றத் தடுப்புப் பொலிஸ் பிரிவின் உதவிப் பொலிஸ் பரிசோதகர் ஹர்ஷாவால் கைது செய்யப்பட்டார் என்று பொலிஸ் தரப்பில் கூறப்பட்டது.

சந்தேகநபரின் மனைவி வேலைக்குச் சென்று வீடு திரும்பியபோது வீடு பூட்டப்பட்டதை அறிந்து தேடிய நிலையிலேயே கணவர் கைது செய்யப்பட்டு யாழ்ப்பா

ணம் பொலிஸ் நிலையத்தில் தடுத்துவைக்கப்பட்டமை தெரிய வந்துள்ளது.

பொலிஸ் நிலையத்துக்கு அவர் சென்றபோதும் கணவரை பார்க்க பொலிஸார் அனுமதிக்கவில்லை. கணவர் தாக்கப்படுவதை அறிந்த அவர், இலங்கை மனித உரிமைகள் ஆணைக்குழுவின் யாழ்ப்பாணம் அலுவலகத்தில் முறைப்பாட்டை வழங்கினார்.

அது தொடர்பில் மனித உரிமைகள் ஆணைக்குழு வின் யாழ்ப்பாணம் இணைப்பாளர் கனகராஜ் துரிமாகச் செயற்பட்டு யாழ்ப்பாணம் பொலிஸ் நிலையத்துக்குள் சென்றுள்ளார்.

அங்கு சந்தேகநபர் கடுமையாகத் தாக்கப்பட்டு மயக்கமுற்ற நிலையில் காணப்பட்டுள்ளார். பொலிஸ் நிலையத்திலிருந்து அன்றையதினம் மாலை 6 மணி யளவில் சந்தேகநபரை மீட்கப்பட்டு யாழ்ப்பாணம் போதனா வைத்தியசாலையில் சேர்த்தனர்.

இந்த நிலையில் சந்தேகநபருக்கு எதிராக இருவேறு குற்றச்சாட்டுக்களின் கீழ் யாழ்ப்பாணம் நீதிவான் நீதிமன்றில் பொலிஸார், நேற்று இரண்டு வழக்குகளைத் தாக்கல் செய்தனர்.

ஆயிரத்து 800 மில்லிக்கிராம் ஹெரோயின் போதைப் பொருளை உடைமையில் வைத்திருந்த குற்றச்சாட்டில் ஒரு வழக்கும் நபர் ஒருவரைத் தாக்கி காயம் விளைவித்த குற்றச்சாட்டில் மற்றொரு வழக்கையும் பொலிஸார் தாக்கல் செய்தனர்.

அவை தொடர்பில் சந்தேகநபர் யாழ்ப்பாணம் போதனா வைத்தியசாலையில் சிகிச்சை பெற்றுவரும் நிலையில் நேற்று முன் தினம் வியாழக்கிழமை மாலை அங்கு சென்று யாழ்ப்பாணம் நீதிமன்ற நீதிவான் ஏ.பீற்றர் போல் விசாரணைகளை முன்னெடுத்தார்.

சந்தேகநபரைப் பொலிஸ் நிலையத்தடுப்பில் வைத்து தாக்கவில்லை. அவர் போதைப்பொருளுடன் கைது செய்யப்பட்டார். சந்தேகநபருக்கு எதிராக வேறுபல வழக்குகள் இருந்தன. அவர் இதுவரை காலமும் தலை மறைவாகியிருந்த நிலையிலேயே கைது செய்யப்பட்டார் என்று பொலிஸார் கூறினர்.

சந்தேகநபருக்கு பொலிஸ் தடுப்பில் கடுமையாக சித்திரவதை செய்யப்பட்டுள்ளது. ரின்னர் பருக்கிவிட்டுத் தாக்கியுள்ளனர் என்று சந்தேகநபர் சார்பில் முன்னிலை யான சட்டத்தரணி வினோராஜ் மன்றில் கூறினார்.

இரு தரப்பு விண்ணப்பங்களையும் ஆராய்ந்த நீதிவான் ஏ.பீற்றர் போல், சந்தேகநபர் மீது சித்திரவதை இடம்பெற்றுள்ளமை தொடர்பில் அவரை சட்ட மருத்துவப் பரிசோதனைக்கு உட்படுத்தி மன்றுக்கு அறிக்கை சமர்ப்பிக்குமாறு உத்தரவிட்டார்.

சந்தேகநபருக்கு எதிராக அபாயகர ஓளடதங்கள் சட்டத்தின் கீழ் வழக்குத் தாக்கல் செய்யப்பட்டுள்ளதால் அவரை எதிர்வரும் 27ஆம் திகதிவரை விளக்கமறியலில் வைக்க நீதிவான் உத்தரவிட்டார். (ஐ)

சசிகா லேனர்ஸ்



தலைமை காரியாலயம்,
இல.57, வேம்படி வீதி,
யாழ்ப்பாணம்.

HotLine - 077 722 6847

021 221 7678

077 614 0361

Sasika Learners

Sasika Driving School@gmail.com

கிளை நிறுவனங்கள் -

முறையான
சாரத்தியத்தைக் கற்றுக்
கொள்ள எம்முடன்
இணைந்து
கொள்ளுங்கள்.

வாகனப் பயிற்சியாளர்களுக்கு
நேர தாமதமின்றி
பயிற்சி வாழங்க்ப்படும்.
(கிளை நிறுவனங்களிலும்
வாகனப் பயிற்சியை
மேற்கொள்ளலாம்.)

விண்ணப்பதாரிகள் கட்டணங்களை
தவணை முறையில் செலுத்த முடியும்.

எழுத்துப் பரீட்சைக்கான வகுப்புகளும்,
வாகனத் தொழில்நுட்ப வகுப்புகளும்
நடைபெறும்.

எழுத்துப் பரீட்சைக்கான வீதி ஒழுங்கு
நூல், பரீட்சை மாதிரி வினாத்தாள்,
செய்முறைப் பரீட்சைக்கு வாகன
சாரத்தியம் சம்பந்தமான குறிப்புகள்
என்பனவும் வழங்கப்படும்.

எழுத வாசிக்கத் தெரியாதவர்களுக்கு
வாய்மொழி மூலம் பரீட்சையில்
தோற்றுவதற்கு ஒழுங்குகள் செய்து
தரப்படும். விரைவில் எழுப் பரீட்சை
ஒழுங்கு செய்து Learners Permit
பெற்றத் தரப்படும்.

THE SASIKA LEARNERS

அரச அதிகாரம் பெற்ற
சாரதிப் பயிற்சிப் பாடசாலை

DS NO - 882

வேலனை
வங்களாவடிச் சந்தி,
வேலனை
021 221 5472
070 301 3012

காரைநகர்
021 225 2454
070 510 2484

கே.கே.எஸ்.வீதி,
மல்லாகம்.
021 224 3393
070 301 3014

பண்டத்தரிப்பு
021 225 2333
071 255 4135

சங்கானை
ஓடக்கரை வீதி, சங்கானை
021 225 1664
070 301 3016

பருத்தித்துரை வீதி,
நெல்லியடி
021 226 0999
071 775 0999

யாழ்ப்பாணம் (Town)
இல.281 C, மணிக்கவட்டு
கோபுர வீதி,
யாழ்ப்பாணம்
(போதனா வைத்தியசாலை
பின்புறமாக)
021 221 5472
07 301 3012

நாடாளுமன்றத் தேர்தல்.....

(08 ஆம் பக்கத் தொடர்ச்சி)

2) தமிழ் தேசியக் கூட்டமைப்பானது தமிழ் மக்களின் நலன்களுக்கு எதிராக நல்லாட்சி அரசாங்கத்தை பாதுகாப்பதிலும் இனப்படுகொலையாளிகளைக் காப்பாற்றுவதிலும் வெற்றிகரமாகப் பணியாற்றியுள்ளது. தமிழ் மக்களின் திரண்ட தமிழ்த் தேசியச் சத்தியை நிலைநிட்டுவதற்கு ஏற்ற குறைந்தபட்ச வேலைத் திட்டத்தின் அடிப்படையில் ஒரு கூட்டு முன்னணியை உருவாக்கித் தமிழ்த் தேசியத்தின் பேரால் ஒரு புதிய கூட்டுப்பலத்தை மாற்றுத் தலைமைபற்றிப் பேசியோர் உலகிற்குக் காட்ட வேண்டும்.

3) புதிய நாடாளுமன்றத்தில் அறுதிப்பெரும்பான்மையுடனேயே புதிய அரசாங்கம் பதவிக்கு வரும். எப்படியாயினும் தமிழ் நாடாளுமன்ற உறுப்பினர்களால் நாடாளுமன்றத்தில் பேசி எதனையும் சாதிக்க முடியாது. எனவே அவர்கள் செய்யக்கூடிய போராட்ட முறை என்னவெனில் 5 ஆண்டு காலத்திற்கும் கறுப் புத் துணியால் வாயைக் கட்டிக்கொண்டிருந்து தமது எதிர்ப்பை தொடர்ந்து வெளிப்படுத்தியவாறு சிங்கள பேரினவாதத்தை இடைவிடாது சர்வதேசத்திற்கு அம்பலப்படுத்துவதாகும்.

இதைத் தவிர நாடாளுமன்றத்தில் இவர்களுக்கு வேறு வேலை கிடையாது.

4) நாடாளுமன்றத்துக்கு வெளியே போராடுவது தான் இவர்களுக்கான பெரும் பணியாகும். சாத்வீக வழியில் தலைநகரிலும் மற்றும் தமிழ் பகுதிகளிலும் பல வகையான ஜனநாயக வழிப் போராட்டங்களையும் முன்னெடுக்க வேண்டும். நாடாளுமன்ற உறுப்பினர்பதவி என்பது போராடுவதற்கான சட்டபூர்வமான ஒரு முத்திரையாகும். இத்தகைய முத்திரைகளைப் பெற்று போராடுவதற்காக தான் தேர்தலில் நிற்க வேண்டுமே தவிர, பதவிநாற்காலிகளில் அமர்ந்திருக்கவும் பணம் பண்ணுவதற்காகவும் மல்ல.

ஒரு கூட்டு முன்னணியை பலமாக உருவாக்க வேண்டியது இங்கு பிரதான பணியாகும்.

தமிழீழ இலட்சியம் என்று கூறிக்கொண்டுவரும் தேர்தலில் நிற்கவில்லை. தமிழ் ஈழ விடுதலையை பெறுவதற்கான எந்தொரு வேலைத் திட்டத்தையும் எந்தொரு ஒரு கட்சியோ அல்லது தலைவரோ நிச்சயமாகக் கொண்டிருக்கவில்லை.

தமிழீழத்திற்கான நீண்டகால நோக்கை மனதிற்கொண்டு உடனடி கொள்கைகளைத் தேர்ந்தெடுக்க வேண்டும்.

1) வடக்கு - கிழக்கை தாயகமாகக் கொண்ட பொது வாக்கெடுப்பின் வாயிலான அரசியற் தீர்வு.

2) போர்க்குற்றத்திற்கு எதிரான சர்வதேச நீதிமன்ற விசாரணையும் கூடவே காணாமல் ஆக்கப்பட்டோருக்கான சர்வதேச நீதிமன்ற விசாரணையும்.

3) தமிழ் அரசியற் கைதிகள் விடுதலை.

4) வடக்கு - கிழக்கில் அனைத்து வகைச் சிங்களக் குடியேற்றங்களையும் உடனடியாக நிறுத்துதல்.

5) நிவாரண வேலைத் திட்டமாக இளம் யுத்த விதவைகளுக்கான நிதி திரட்டலை தமிழ் தலைவர்கள் மக்கள் மத்தியில் ஆரம்பித்து கிழக்கு மாகாண இளம் விதவைகளை முதன்மைப்படுத்தி பணிகளை மேற்கொள்ளல்.

முதல் 4 விடயங்களில் கணிசமான அளவு உடன்பாடு காணப்படக் கூடியவர்களோடு கூட்டுச் சேரலாம். தமிழீழம் என்ற இலட்சியத்தை

ஏற்க மறுக்கும் ஒருவர் சிங்களக் குடியேற்றத்திற்கு எதிராகக் களமிறங்கிப் போராடத் தயாரென்றால் அவருடன் கூட்டுச் சேரலாம். அதுவாது சிங்களக் குடியேற்றத்தைத் தடுத்தாலே தமிழீழத்திற்கான பயணத்தில் அரைவாசிப்பாதையைக் கடந்துவிடலாம்.

இதனைத்தான் குறைந்தபட்ச பொதுவேலைத்திட்டம் (Minimum common working program) என்றழைப்பார். ஒரு கூட்டுமுன்னணியை அமைப்பதென்றாலே அது மேற்படி குறைந்தபட்ச பொது வேலைத் திட்டத்தின் படிதான் அமைக்க முடியும். ஒரு பொது முழு இலட்சியத்தோடு கூட்டணி அமைப்பது சாத்தியமில்லை. அதாவது கூட்டணி என்றாலே குறைந்த பட்ச உடன்பாடுதான்.

இது தொடர்பாக மகாத்மா காந்தியின் நிலைப்பாடு பற்றி இந்தியப் பிரதமராய் இருந்த ஜவஹர்லால் நேரு தனது சுயசரிதை யில் பின்வமாறு எழுதியுள்ள நடைமுறை அனுபவம் கவனத்திற்குரியது.

‘திடீவட்பமாக நடைமுறைச்சாத்தியமற்றதான பெரும் இலட்சியப் பிரகடனங்களை ஏற்றுக்கொள்வதில் காந்திஜிக்கு ஒருபோதும் உடன்பாடு இருக்காது. குறிப்பிட்ட கழலுக்குப் பொருத்தமான தெளிவான இலட்சியங்களில் தனது முழுக்கவனத்தையும் செலுத்துவது தான் அவரது வழக்கம்.’

தமிழ் மக்களின் தேசியத் திரட்சியை காட்டவல்ல வகையில் ஓர் ஐக்கிய முன்னணியை உருவாக்குவதற்கான திடீச்சித்தத்தையும், ஆளுமையையும், வல்லமையையும் மாற்றுத் தலைமை பற்றிப் பேசுவோரால் செய்துகாட்ட முடியாது போனால் சிங்கள இனவாதம் வெற்றிக் கொடியேற்ற உதவியவர்கள் என்ற வரலாற்று அடிப்படையுக்கு உள்ளாக நேரும்.

ஆங்கிலத்தில் பின்வருமாறு ஒரு கூற்று உண்டு. Start where you are, use what you have, do what you can. வரலாறு எம்மை எங்கு கொண்டு வந்து விட்டிருக்கின்றதோ அங்கிருந்துதான் எமது பயணத்துக்கான அடுத்த அடியை எடுத்து வைக்கலாம். நிற்கின்ற இடத்திற்கு அப்பால் மன வேகத்தால் ஆயிரம் அடி தூரம் தாண்டி நின்று அடி எடுத்து வைக்க முடியாது.

வரப்போகும் இரண்டு ஆண்டு காலம் தமிழ் மக்களின் வாழ்வில் மிகவும் தீர்க்கமான காலகட்டமாய் அமைய உள்ளது. வாழ்வா, அழிவா என்ற இரண்டில் ஒன்று நிகழப் போகும் காலம் அது. ராஜபக்ஷைக் கள் அதிகம் செயல்புர்வமான தலைவர்கள் என்பதை முதலில் கருத்தில் கொள்ளத் தவறக்கூடாது. ஆதலால் மாற்றுத் தலைமைபற்றிப் பேசிய அனைத்து தலைவர்களும் தமக்கிடையே யான அனைத்து வகைப் பேதங்களையும் தற்காலிகமாக ஓரங்கட்டி விட்டு, தனிப்பட்ட சொந்த நலன்களை குறைந்தபட்சம் ஒத்திவைத்து விட்டு, நடக்கவுள்ள தேர்தலில் தமிழ் மக்களின் ஒன்று திரண்ட தேசிய சத்தியை முதன்மைப்படுத்தும் வகையில் ஐக்கிய முன்னணியை உருவாக்கப் பாடுபட வேண்டும். அதை உடனடியாகவே சாதித்தும் காட்ட வேண்டும். நெருக்கடியான காலம். கால அவகாசம் சிறிதும் இல்லை. இந்த வகையில் ஒரு தமிழ் தேசியப் பேரலையை மேற்படி தலைவர்கள் எனப்படுவோர் உருவாக்க வேண்டிய பொறுப்பை நிறைவேற்றத் தவறுவார்களே யானால் வரலாறு இத்தகையவர்களை ஒருபோதும் மன்னிக்காது.

பொருள்களை பதுக்கினால் கடுமையான நடவடிக்கை!

யாழ். அரச அதிபர் எச்சரிக்கை

(எஸ்.நிதர்ஷன்)

யாழ்ப்பாணம், மார்ச் 17

யாழ்ப்பாணத்தில் பொதுமக்களுக்கு தேவையான அத்தியாவசியப் பொருட்களை விற்பனை செய்யாமல் பதுக்கியும், நிர்ணயிக்கப்பட்ட விலைக்கு அதிகமாகவும் விற்பனை செய்பவர்களுக்கு எதிராகக் கடுமையான நடவடிக்கை மேற்கொள்ளப்படும் என்று யாழ். மாவட்ட அரச அதிபர் க.மகேசன் எச்சரிக்கை செய்துள்ளார்.

விற்பனை நிலையங்கள் மற்றும் எரிபொருள் விற்பனை நிலையங்களைக் கண்காணக்கும் நடவடிக்கை ஆரம்பிக்கப்பட்டுள்ளது என்றும் அவர் தெரிவித்தார்.

யாழ். மாவட்ட செயலகத்தில் நேற்று வெள்ளிக்கிழமை முற்பகல் நடந்த செய்தியாளர் சந்திப்பில் கலந்துகொண்டு கருத்து வெளியிடும் போதே அவர் மேற்கண்டவாறு கூறினார்.

அவர் மேலும் தெரிவிக்கையில் - பொருட்களைப் பதுக்கியும், நிர்ணயிக்கப்பட்ட விலைகளுக்கு அதிகமான விலைகளில் பொருள்களை விற்பனை செய்வதற்குச் சிலர் முனைகின்றார்கள். இவர்களின் நடவடிக்கையால் பொதுமக்கள் பாதிக்கப்படுவார்கள். இதற்கு நாங்கள் இடமளிக்கப் போவதில்லை.

அத்தியாவசியப் பொருட்களை விற்பனை செய்யாமல் பதுக்குதல் மற்றும் நிர்ணயிக்கப்பட்ட விலைகளுக்கு அதிகமாகப் பொருள்களை விற்பனை செய்வதை வியாபாரிகள் நிறுத்தவேண்டும்.

மாவட்ட பாவனையாளர் பாதுகாப்பு அதி காரஸபையின் அலுவலர்கள் மற்றும் அளவீட்டு நியமங்களின் அலுவலர்களுக்கு உரிய அறிவுறுத்தல் வழங்கப்பட்டுள்ளது. இதன்படி



யாழ்ப்பாணத்தில் உள்ள அனைத்து விற்பனை நிலையங்களும் தீவிரமாக கண்காணிக்கப்பட்டு வருகின்றன.

பொருள்களைப் பதுக்கி அல்லது அதிக விலைக்குப் பொருள்களை விற்பனை செய்யும் விற்பனையாளர்களுக்கு எதிராகக் கடுமையான நடவடிக்கை மேற்கொள்ளப்படும்.

இருப்பினும் பொதுமக்கள் வீண் புரளிகளை நம்பி அத்தியாவசியப் பொருட்களின் தட்டுப் பாட்டைச் செயற்கையாக ஏற்படுத்த வேண்டாம்.

அதிகளவில் மக்கள் கூடுவதைத் தவிர்ப்பது பாதுகாப்பான நடவடிக்கையாக இருக்கும். சுய கட்டுப்பாட்டுடன் இருக்கவேண்டும். இதனால்தான் பாடசாலைகளுக்கு விடுமுறை விடப்பட்டுள்ளது. இதனை உணர்ந்து பொது மக்கள் செயற்பட வேண்டும்.

திடீர் சுற்றிவளைப்புக்களையும், காண்காணிப்பு நடவடிக்கைகளும் வியாழன் இரவு முதல் மேற்கொள்ளப்பட்டு வருகின்றன. இதன் மூலம் இனங்காணப்பட்டுவார்களுக்கு எதிராக நடவடிக்கை எடுக்கப்படும் - என்றார். (ஐ - 07)

தேர்தல் பிரசாரங்களுக்கு தடை குறித்து முடிவில்லை

(எஸ்.நிதர்ஷன்)

யாழ்ப்பாணம், மார்ச் 14

கொரோனா வைரஸ் தாக்கத்தை அடுத்து நாடாளுமன்றத் தேர்தலுக்கான பிரசார கூட்டங்களுக்கு தடை விதிப்பது தொடர்பில் எந்த முடிவுகளும் இதுவரை எடுக்கப்படவில்லை என்று யாழ். மாவட்ட அரச அதிபரும், தெரிவித்தாட்சி அலுவலருமான க.மகேசன் தெரிவித்தார்.

யாழ். மாவட்டச் செயலகத்தில் நேற்று வெள்ளிக்கிழமை முற்பகல் செய்தியாளர் சந்திப்பு நடந்தது. இதில் கலந்து கொண்ட செய்தியாளர்கள் எழுப்பிய கேள்விக்கு பதிலளிக்கும்போதே அவர் மேற்கண்டவாறு கூறினார்.

அவர் மேலும் தெரிவிக்கையில் - கொரோனா வைரஸ் தாக்கத்தைத் தடுக்கும் முன்னெச்சரிக்கை நடவடிக்கைகள் மேற்கொள்ளப்பட்டு வருகின்றன. இருப்பினும் நடைபெறவுள்ள நாடாளுமன்றத் தேர்தலுக்கான அரசியல் கட்சிகளின் பிரசாரக் கூட்டங்கள் நடத்துவதைத் தவிர்த்துமாறு அறிவுறுத்துவதா? இல்லையா? என்பது தொடர்பில் இதுவரை முடிவு எடுக்கவில்லை.

அரசியல் கட்சிகளின் பிரசாரக் கூட்டங்களில் உள்ளூரைச் சேர்ந்தவர்கள் தான் கலந்து கொள்வார்கள். அதனால் பெரியளவில் பிரச்சினைகள் எதுவும் ஏற்படப்போவதில்லை.

இருப்பினும் திருவிழா, ஏனைய விழாக்கள் நடத்தப்படும்போது, அதில் கலந்துகொள்வதற்கு வெளியிடங்களில் இருந்துபுத்தர்கள், வியாபாரிகள் வருகை தருவார்கள். இதனால் அவ்வாறான நிகழ்வுகளைத் தவிர்த்துக் கொள்வது தொடர்பில் நடவடிக்கை எடுக்கப்பட்டுள்ளது.

குறிப்பாக பன்றித்தலைச்சி அம்மன் ஆலயத்தின் திருவிழா நடைபெறவுள்ளது. இது தொடர்பில் ஓரிரு நாட்களில் முடிவுகள் எடுக்கப்படும் - என்றார். (ஐ - 07)

2ஆவது கொரோனா நோயாளியின் குடும்பமும் வைத்தியசாலையில்!

கொழும்பு, மார்ச் 14

இலங்கையில் இனங்காணப்பட்ட 2ஆவது கொரோனா நோயாளியின் குடும்ப உறுப்பினர்கள், மருத்துவ பரிசோதனைக்காக, கொழும்பு ஐ.ஐ.எச். தொற்று நோய் வைத்தியசாலையில் அனுமதிக்கப்பட்டுள்ளனர்.

அந்தக் குடும்பத்தைச் சேர்ந்த 8 பேர், நேற்று முன் தினம் வியாழக்கிழமை இரவு வைத்தியசாலையில் அனுமதிக்கப்பட்டுள்ளனரெனக் கூறப்படுகின்றது.

இலங்கையில் 2ஆவது கொரோனா வைரஸ் நோயாளி அடையாளம் காணப்பட்டுள்ளார் என சுகாதார சேவைகள் பணிப்பாளர் நாயகம் விசேட வைத்திய நிபுணர் அனில் ஜாசிங்க நேற்று முன் தினம் தெரிவித்திருந்தார்.

மேலும் கொரோனா வைரஸ் தாக்கத்துக்கு உள்ளாகியுள்ள அந்த நபருக்கு, கொழும்பு ஐ.ஐ.எச். வைத்தியசாலையில் தொடர்ந்து சிகிச்சை அளிக்கப்பட்டு வருகின்றது.

இந்நிலையில், அவரின் குடும்ப உறுப்பினர்களும் மருத்துவ பரிசோதனைக்காகக் கொழும்பு ஐ.ஐ.எச். தொற்று நோய் வைத்தியசாலையில் அனுமதிக்கப்பட்டுள்ளனர் எனத் தகவல் வெளியாகியுள்ளமை குறிப்பிடத்தக்கது. (ஐ)

நாடாளுமன்ற மீளக் கூட்டுமாறு கோட்டாபயவுக்கு சஜித் அழைப்பு

கொழும்பு, மார்ச் 14

நாட்டில் ஏற்பட்டுள்ள கொரோனா வைரஸ் தொற்று தொடர்பில் அனைவரும் ஒன்றிணைந்து செயற்படும் வகையில் கலைக்கப்பட்ட நாடாளுமன்ற மீளவும் கூட்டுமாறு முன்னாள் எதிர்க்கட்சித் தலைவர் சஜித் பிரேமதாஸ, ஜனாதிபதி கோட்டாபய ராஜபக்ஷவுக்கு அழைப்பு விடுத்துள்ளார்.

இது தொடர்பில் ஓர் உடன்பாட்டுக்கு வருவதற்கு ஜனாதிபதியை சந்திக்கத் தான் தயாராக இருக்கிறார் என்றும் அவர் குறிப்பிட்டார்.

நாங்கள் ஜனாதிபதியைச் சந்திப்போம், நாங்கள் கூட்டாக என்ன செய்ய முடியும் என்று அவருடன் விவாதிக்க முடியும் என்று சஜித் பிரேமதாஸ நேற்று வெள்ளிக்கிழமை செய்தியாளர்களிடம் கூறினார்.

தமிழ்த் தேசிய சைவ மக்கள் கட்சி மன்னாரில் சுயேச்சையாக போட்டி

கூட்டமைப்பு ஆசனம் வழங்கத் தவறியதால்



எமது சமூகத்திலும், சமயத்திலும் ஏற்படுகின்ற அடிப்படைப் பிரச்சினைகளைத் தீர்ப்பதற்காக நாங்கள் பல சந்தர்ப்பங்களில் தமிழ்த் தேசியக் கூட்டமைப்பிடம் எங்களுக்கான ஓர் ஆசன ஒதுக்கீட்டை மன்னார் மண்ணில் இருந்து வழங்குமாறு பல காலமாக கோரி வந்திருக்கின்றோம். ஆனால் எங்களுக்கான ஓர் ஆசன ஒதுக்கீட்டைத் தருவதற்கு தமிழ்த் தேசியக் கூட்டமைப்பு மறுத்துவிட்டது. கடந்த இரண்டு தினங்களுக்கு முன்னர் மன்னாருக்கு வந்த தமிழரசுக் கட்சியின் தலைவர் மாவை சேனாதிராசா தமது கட்சியில் இருந்து ஆசனத்தை தரமுடியாது எனவும், பங்காளிக் கட்சிகளிடம் கேட்டு முடிவு சொல்வார் எனவும் தெரிவித்திருந்தார். அவர் கூட்டமைப்பின் மூலம் ஆசனத்தை ஒதுக்க முடியாது எனத் தற்போது திட்டவாட்டமாக தெரிவித்துள்ளார். அதனால் நாம் வேட்புமனுவைத் தாக்கல் செய்துள்ளோம்.

இந்து மக்களின் பிரச்சினைகள் தொடர்பில் குரல் கொடுக்கும் ஒருவரை நாடாளுமன்றத்துக்கு அனுப்ப வேண்டும் என்பதுதான் எங்களுக்கு பிரதான கோரிக்கையே தவிர, மற்ற மதங்களுக்கு எதிராகவோ அல்லது மற்ற கட்சிகளுக்கு எதிராகவோ செயற்படுவது எங்களுக்கு நோக்கமல்ல. சிலர் எம்மை மதவாதக் கட்சி எனப் பொய்களைக் கட்டிவிட்டு விட்டுள்ளார்கள். இதில் எந்தவித உண்மையும் இல்லை. வன்னியில் வாழும் அத்தனை மக்களின் பிரச்சினைகளைத் தீர்க்க கூடிய வகையில் நாங்கள் செயற்படுவோம் - என்றார். (ஜ - 100)

வவுனியா, மார்ச் 14

மன்னார் மண்ணில் இருந்து சைவ மக்களுக்கு ஓர் ஆசன ஒதுக்கீட்டை வழங்க முடியாது எனத் தமிழ்த் தேசியக் கூட்டமைப்பு தெரிவித்துள்ளமையால், எமது பிரச்சினைகளைத் தீர்ப்பதற்காக நாமே போட்டியிடுகின்றோம் என மன்னார் மாவட்ட இந்துக் குருமார் பேரவையின் தலைவர் சிவசிறி தர்மகுமாரக் குருக்கள் தெரிவித்துள்ளார்.

நடைபெறவுள்ள நாடாளுமன்ற தேர்தலில் சுயேச்சையாக போட்டியிடுவதற்காகத் தமிழ்த் தேசிய சைவ மக்கள் கட்சி சார்பில் வவுனியா மாவட்ட செயலகத்தில் நேற்று வேட்புமனுவைத் தாக்கல் செய்த பின் ஊடகங்களுக்குக் கருத்து தெரிவித்தபோதே அவர் இவ்வாறு தெரிவித்தார்.

அவர் மேலும் தெரிவிக்கையில் -

யாழ். போதனா வைத்தியசாலையில் கொரோனா சந்தேக நபர் அனுமதி

யாழ்ப்பாணம், மார்ச் 14

கொரோனா தொற்று சந்தேகத்தில் ஒருவர் யாழ். போதனா வைத்தியசாலையில் அனுமதிக்கப்பட்டுள்ளார்.

வவுனியா வைத்தியசாலைக்கு கொரோனா வைரஸ் தனக்கு உள்ளதா எனச் சிகிச்சைக்கு வந்தவரே யாழ். போதனா வைத்தியசாலைக்கு மாற்றப்பட்டுள்ளார் என வவுனியா வைத்தியசாலைத் தகவல்கள் தெரிவிக்கின்றன.

வவுனியாவைச் சேர்ந்த பிரஜையொருவர் நேற்று முன்தினம் இரவு தான் சீனப் பிரஜை ஒருவரை அண்மையில் சந்தித்தமையால் தனக்கு கொரோனா தொற்று ஏற்பட்டுள்ளதா என்பது தொடர்பில் சந்தேகத்தில் வவுனியா பொது வைத்தியசாலைக்கு வந்திருந்தார் என்றும், அவரை மேலதிக பரிசோதனைக்காக யாழ் போதனா வைத்தியசாலைக்கு அனுப்பி வைத்ததாகவும் வைத்தியசாலைத் தகவல்கள் தெரிவித்தன.

அவர் யாழ்ப்பாணம் போதனா வைத்தியசாலையில் அனுமதிக்கப்பட்டுள்ளார். (ஜ)

வெளிநாடுகளுக்கு இலங்கையர் வேலைக்கு செல்வதற்குத் தடை

கொழும்பு, மார்ச் 14

வெளிநாடுகளுக்கு வேலைவாய்ப்புகளுக்குச் செல்பவர்களுக்கு தற்காலிகமாகத் தடை விதிப்பதாக இலங்கை வெளிநாட்டு வேலைவாய்ப்புப் பணியகம் தெரிவித்துள்ளது.

ஆசியா மற்றும் ஐரோப்பா ஆகிய நாடுகளுக்கு இலங்கையிலிருந்து பெரும்பாலானோர் வெளிநாடுகளுக்கு வேலை வாய்ப்புக்காகச் செல்கின்றார்கள்.

கொரோனா வைரஸ் தொற்று உலக நாடுகளில் வேகமாகப் பரவிவரும் காரணத்தால் வெளிநாட்டு வேலைவாய்ப்புப் பணியகம் இந்த முடிவை எடுத்துள்ளது.

இது குறித்து மேலதிக தகவல்களை இலங்கை வெளிநாட்டு வேலைவாய்ப்புப் பணியகத்திற்கு 1989 என்ற இலக்கத்தின் ஊடாக தொடர்புகொண்டு பெற்றுக்கொள்ளலாம் என அறிவிக்கப்பட்டுள்ளது. (ஜ)

வதந்திகளுக்கு ஏமாறாதீர்கள்!

ஜனாதிபதி கோரிக்கை

கொழும்பு, மார்ச் 14

நாட்டினுள் கொரோனா வைரஸ் பரவலை தடுப்பதற்காக அரசாங்கம் திட்டமிடப்பட்ட நடவடிக்கைகளை முன்னெடுத்துள்ளது என ஜனாதிபதி கோட்டாபய ராஜபக்சு தெரிவித்துள்ளார்.

டுவிட்டர் பதிவு ஒன்றில் அவர் இதனை தெரிவித்துள்ளார்.

அந்தப் பதிவில் -

“நாட்டினுள் கொரோனா வைரஸ் பரவலை தடுப்பதற்காக அரசாங்கம் திட்டமிடப்பட்ட நடவடிக்கைகளை முன்னெடுத்துள்ளது. அதன்படி வெளிநாடுகளிலிருந்தும் வரும் நபர்கள் மிகவும் முறையான வேலை திட்டங்களின் கீழ் தனிமைப்படுத்தப்படுகின்ற நிலையில் அனைத்து தொற்றாளர்களுக்கும் உரிய சிகிச்சையை பெற்றுக் கொடுக்க வசதி ஏற்படுத்தப்பட்டுள்ளது.

பொது மக்களின் சுகாதார பாதுகாப்பை உறுதிப்படுத்துவதற்கு அனைத்து நிறுவனங்களும் ஒன்றிணைந்துள்ளன. அதன் காரணமாக நாட்டின் எந்த ஒரு நபரும் தேவையற்ற அச்சத்தை ஏற்படுத்திக் கொள்ளத் தேவையில்லை. வழமையான பொது வாழ்வியை பாதிக்கும் எந்த ஒரு நிலைக்கும் அரசு இடமளிக்கவில்லை. அதேபோல் வதந்திகளுக்கு ஏமாற வேண்டாம் எனக் குறிப்பிட்டுள்ளார். (ஜ)

முன்பள்ளிகளையும் மூட அரசு பணிப்பு!

கொழும்பு, மார்ச் 14

நாட்டினுள்ள அனைத்து முன்பள்ளிகளையும் மறு அறிவித்தல்வரை மூடுமாறு பெண்கள் மற்றும் சிறுவர் அலுவல்கள் அமைச்சு அறிவித்துள்ளது.

நாட்டில் கொரோனா வைரஸ் தொற்றுத் தொடர்பில் பொதுமக்களிடம் அச்சநிலை காணப்படுவதால் பாடசாலைகள் முதலாம் தவணை விடுமுறை முன்னதாகவே மூடப்பட்டுள்ளன.

அத்துடன் பல்கலைக்கழகங்களும் 2 வாரங்களுக்கு மூடப்பட்டுள்ளன.

இந்த நிலையில் முன்பள்ளிகளையும் மறு அறிவித்தல்வரை மூடுமாறு பெண்கள் மற்றும் சிறுவர் அலுவல்கள் அமைச்சு அறிவித்துள்ளது. (ஜ)

ரவி கருணாநாயக்கவின் பிடியாணை இடைநிறுத்தம்

கொழும்பு, மார்ச் 14

முன்னாள் நாடாளுமன்ற உறுப்பினர் ரவி கருணாநாயக்கவின் பிடியாணையை இடைநிறுத்துமாறு கொழும்பு மேன்முறையீட்டு நீதிமன்றம் நேற்று உத்தரவிட்டுள்ளது.

ரவி கருணாநாயக்காவுக்கு எதிராகப் பிறப்பிக்கப்பட்டுள்ள பிடியாணையை நிறைவேற்றுவதை, அந்தப் பிடியாணையின் நேர்த்தித் தன்மையை ஆராய்ந்து தீர்ப்பளிக்கும் வரை நிறுத்துமாறு நீதி யரசர்கள் உத்தரவிட்டுள்ளனர். (ஜ)

வெளிநாடுகளுக்கான துரித தபால்கள், பொதிகள் சேவை

ஆகாய மற்றும் கடல் மார்க்கமாக அதி விரைவு, விரைவு, சிக்கனப் பொதிகள் சேவை, கடலுணவு, இறைச்சி, எண்ணெய் வகை, மருந்துப் பொருள்கள், பழ வகைகள், பால் மா வகைகள் என்பனவற்றையும் அனுப்பிக் கொள்ள முடியும். நியாயமான கட்டணத்தில் நிறைந்த சேவை.



இல.10 மாநகர சபை புதிய கட்டத் தொகுதி, கஸ்தூரியார் வீதி யாழ்ப்பாணம்.

நெல்லியடியில் - இல, 01, பெற்றோல் செற்றேன், நெல்லியடி, 076 443 1576

20 வருட கால அசைக்க முடியாத நம்பிக்கையை வென்ற நாய்

அருள்ஸ்
(நிறைவேற்ற) லிமிடெட்

021 222 3536

சாவகச்சேரி - இல.01 NDB வங்கிக் கட்டடம், தபாற்கந்தோர் வீதி, சாவகச்சேரி. 076 443 1576